



गाजीपुर की पहचान पर सपा-कांग्रेस को घेरा, विकास कार्यों का भी किया जिक्र

‘पाप का पर्दा उठा तो ये कहीं मुंह दिखाने लायक नहीं बचेंगे’

दौरा

तमसा संकेत, एजेंसी

गाजीपुर। उत्तर प्रदेश के मुख्यमंत्री योगी आदित्यनाथ गुरुवार को गाजीपुर जिले के दौर पर हैं। यहां उन्होंने 692 करोड़ रुपये की लागत वाली 268 जन-कल्याणकारी परियोजनाओं के उद्घाटन और शिलान्यास के लिए आयोजित एक कार्यक्रम में भाग लिया। कार्यक्रम के दौरान जनता को संबोधित करते हुए सीएम योगी ने समाजवादी पार्टी और कांग्रेस के ऊपर जमकर हमला किया है। सीएम योगी ने कहा है कि इन दलों ने गाजीपुर के सामने पहचान का संकट खड़ा किया था। और आज मुझे प्रसन्नता है बताते हुए कि बहराइच के उस स्थान पर हम लोगों ने महाराज सुहेलदेव की भव्य प्रतिमा की स्थापना की है, भव्य स्मारक बनाया है। वहां अब मेला लगता है, नौजवान जाते हैं, भारत के राष्ट्रनायक के रूप में महाराज सुहेलदेव को सम्मान देते हैं। महाराज सुहेलदेव के नाम पर हम लोगों ने बहराइच में मेडिकल कॉलेज का निर्माण किया है।

>> (शेष पेज 06 पर)

फास्ट न्यूज

एनटीए को बंगाल की खाड़ी में फेंकना चाहिए : मनोज झा

नई दिल्ली। राज्यसभा में पेपर लोक से जुड़े परीक्षा संशोधन बिल पर चर्चा के दौरान जमकर हंगामा हुआ। मल्लिकार्जुन खड़गे के 'मनुस्मृति' पर बयान दिया। जिससे रिकॉर्ड से हटा दिया गया। पिछले 6 घंटे से जारी चर्चा के दौरान RJD सांसद मनोज झा ने कहा कि नए बिल को दिखावटी सुधार बताया। NTA को खत्म करने की मांग करते हुए कहा इसे बंगाल की खाड़ी में फेंक दिया जाए।

एमपी, गुजरात, यूपी-बिहार समेत 16 राज्यों में भारी बारिश

भोपाल/जयपुर/लखनऊ/पटना। देशभर में तेज बारिश का दौर जारी है। मध्य प्रदेश, गुजरात, उत्तर प्रदेश और बिहार समेत 16 राज्यों में भारी बारिश हो रही है। मध्य महाराष्ट्र, मराठवाड़ा, विदर्भ और तेलंगाना में रेड अलर्ट है। रेड अलर्ट का मतलब है 24 घंटे में 204mm से ज्यादा बारिश। उत्तराखंड में रुद्रप्रयाग के गौरीकुंड के पास लैंडस्लाइड होने से केदारनाथ यात्रा लगातार तीसरे दिन बंद है। इसके बाद कई घरों में मलबा घुस गया, गाड़ियां बह गईं। पहाड़ी-मैदानी इलाकों में लगातार हो रही बारिश से हरिद्वार में गंगा खतरे के निशान के करीब पहुंच गई है।

राजा मर्डर केस- सोनम रघुवंशी फिर जेल गई

इंदौर। इंदौर के ट्रांसपोर्ट कारोबारी राजा रघुवंशी हत्याकांड में मुख्य आरोपी सोनम रघुवंशी ने बुधवार को मेयालय के शिलीन कोर्ट में सरेंडर कर दिया। उसे जेल भेज दिया गया। सुप्रीम कोर्ट ने 23 जुलाई को सोनम की जमानत रद्द करते हुए उसे तीन हफ्ते के भीतर संबन्धित अदालत में सरेंडर करने का निर्देश दिया था। ये अवधि पूरी होने से पहले ही सोनम सरेंडर करने कोर्ट पहुंच गई।

692 करोड़ रुपये की लागत वाली 268 जन-कल्याणकारी परियोजनाओं के उद्घाटन और शिलान्यास के लिए आयोजित एक कार्यक्रम में भाग लिया।



गाजीपुर जनपद क्यों गुमनाम होता गया? - सीएम योगी

सीएम योगी ने गाजीपुर में कहा- याद करिए 1971 के भारत-पाकिस्तान के युद्ध में अपना शौर्य का परिचय देने वाले। शहीद राम उग्र पांडे भी इसी पावन धरा से थे जिनके शौर्य को देखते हुए मरणोपरान्त उन्हें भारतीय सेना के एक महत्वपूर्ण सम्मान महावीर चक्र से सम्मानित किया गया। श्री कुबेरनाथ राय हिंदी साहित्य के प्रतिष्ठित ललित निबंधकार और विद्वान थे। गोपाल राय, गोपालराम गहमरी, यानी गहमरी बाबू के नाम

इन्होंने विदेशी आक्रांताओं को महिमामंडित किया- सीएम योगी

सीएम योगी ने कहा- ये पहचान का संकट खड़ा करने वाले वही लोग हैं जिन्होंने राष्ट्र रक्षा के लिए अपने आप को समर्पित होने वाले भारत के राष्ट्रनायकों को सम्मान देने की बजाय जिन्होंने विदेशी आक्रांताओं को महिमामंडित किया था। और आज मैं इस बात को कह सकता हूँ कि डबल इंजन की ये बीजेपी एनडीए की सरकार राष्ट्र नायकों को सम्मान देती है। 1000 वर्ष पहले भारत को रौंदने की दृष्टि से आया था एक सालार मसूद। सालार मसूद को बहराइच के चितौड़ी नामक स्थान पर भारत के जिस महापुरुष ने, राष्ट्रीय नायक ने रौंद करके सबसे कड़ी सजा दी थी। वह महापुरुष कोई और नहीं महाराज सुहेल देव हैं।

हमने सालार मसूद गाजी का मेला बंद करवाया- सीएम योगी

सीएम योगी ने कहा- महाराज सुहेल देव के नाम पर समाजवादी पार्टी और कांग्रेस ने कभी कोई आयोजन नहीं होने दिया। उनके प्रति कृतज्ञता ज्ञापित करने के बजाय कांग्रेस और समाजवादी पार्टी ने राष्ट्र नायकों का अपमान किया।

पर कहते हैं 200 से अधिक उपन्यास उन्होंने लिखे थे। ऐसे अनेक विभूतियों को जन्म देने वाला हमारा गाजीपुर जनपद क्यों गुमनाम होता गया? क्यों इसका नाम डूब गया? क्यों जनपद का नाम लेने से लोग कांपते थे? क्यों आने से डरते थे? पहचान का संकट किसने खड़ा किया? पहचान का संकट खड़ा करने वाले वही लोग हैं, जिन्होंने किया तो कुछ नहीं लेकिन आपके सामने पहचान का संकट जरूर खड़ा कर दिया।

दिल्ली सरकार ने नीट-यूजी प्रदर्शनकारियों पर

दर्ज एफआईआर वापस लेने का किया ऐलान

13 एफआईआर वापस होंगी, हिरासत में लिए गए लोगों को जल्द मिलेगी रिहाई

तमसा संकेत, एजेंसी

दिल्ली सरकार ने गुरुवार को कहा कि कॉकरोच जनता पार्टी के प्रदर्शनकारियों के खिलाफ कोई कानूनी कार्रवाई नहीं की जाएगी। पुलिस ने एक बयान में कहा है कि 29 जुलाई की शाम 6 बजे तक NEET (UG) परीक्षा में अनियमितताओं से जुड़े प्रदर्शन को लेकर 13 FIR दर्ज की गई थीं। सरकार के आदेश के अनुसार, जिन लोगों को गिरफ्तार या हिरासत में लिया गया है, उन्हें जल्द ही रिहा कर दिया जाएगा। हालांकि, सरकार ने कहा कि जिन लोगों का क्रिमिनल रिकॉर्ड है, उनके खिलाफ कानूनी कार्रवाई जारी रहेगी। सरकार ने यह भी कहा कि इस मामले को अब बंद माना जाएगा और भविष्य में इन प्रदर्शनकारियों के खिलाफ कोई नई



कॉकरोच जनता पार्टी ने पेपर लोक मामले में जंतर-मंतर पर 36 दिन प्रदर्शन किया था। इस दौरान कई बार पुलिस से झड़प हुई।

कार्रवाई नहीं की जाएगी। अबतक 4 राज्य सरकारों NEET-UG 2026 पेपर लोक विरोध प्रदर्शन में शामिल छात्रों के खिलाफ दर्ज मामले और FIR वापस लेने की घोषणा कर

चुकी हैं। इनमें असम, बिहार, महाराष्ट्र और दिल्ली शामिल हैं। बिहार पुलिस ने 26 जुलाई की शाम 6 बजे तक दर्ज सभी मामले वापस लेने का ऐलान किया था। कॉकरोच जनता पार्टी ने 20 जुलाई को जंतर-मंतर से संसद तक मार्च निकाला था। सुबह 8 से शाम 5 बजे तक प्रदर्शन में कई बार प्रदर्शनकारियों और पुलिस के बीच झड़प हुई थी।

कुछ प्रदर्शनकारियों ने बैरिकेड तोड़े, संसद की ओर मार्च किया। ये लोग जंतर-मंतर से संसद मार्ग, जनपथ चौराहा, वॉर मेमोरियल, कर्तव्य पथ, विजय चौक से संसद के करीब पहुंच गए थे। इन लोगों ने संसद में घुसने की कोशिश की थी। इसके बाद पुलिस ने आंसू गैस के गोले छोड़े थे।

विवाद : 2 लोगों की मौत, 2 जिलों में कर्फ्यू, डीजे बजाने को लेकर विवाद हुआ

कांवड़ यात्रा के दौरान सांप्रदायिक हिंसा

नेपाल के सुनसरी जिले में लोग सड़कों पर आगजनी कर रहे हैं। सांप्रदायिक हिंसा 4 जिलों में फैल चुकी है।

तमसा संकेत, एजेंसी

काठमांडू। नेपाल के सुनसरी जिले में रविवार रात कांवड़ यात्रा के दौरान तेज आवाज में डीजे बजाने को लेकर शुरू हुए एक मामूली विवाद गुरुवार को बड़े सांप्रदायिक तनाव में बदल गया है। शुरुआत में यह मामला दो समुदायों के बीच कहासुनी तक सीमित था, लेकिन देखते ही देखते विवाद बड़ा



और दोनों पक्षों में हिंसा होने लगी। हालात इतने बिगड़े की उन्हें संभालने के लिए पुलिस को गोली चलानी पड़ी। इस हिंसा में अब तक दो लोगों की मौत हो चुकी है, जबकि कई लोग घायल हुए हैं। अब नेपाल के पूरे तराई-मधेश क्षेत्र में विरोध प्रदर्शन शुरू हो गए। प्रदर्शन के दौरान सिराहा में एक और युवक की मौत के बाद तनाव और बढ़ गया। प्रशासन ने सख्त कदम उठाते हुए नेपाल के सुनसरी और

बहस झड़प में बदली, पुलिस के आर्न पर भी नहीं रुकी

श्रद्धालु कोसी बैराज से जल लेकर लौट रहे थे और उनके साथ डीजे व लाउडस्पीकर भी बज रहे थे। इसी दौरान दूसरे समुदाय के कुछ लोगों ने तेज आवाज में बज रहे संगीत पर आपत्ति जताई। पहले दोनों पक्षों के बीच बहस हुई, फिर धक्का-मुक्की शुरू हो गई और देखते ही देखते मामला हिंसक झड़प में बदल गया। शुरुआत में स्थानीय पुलिस मौके पर पहुंची और दोनों पक्षों को शांत कराने की कोशिश की। लेकिन थोड़ी ही देर में दोनों समुदायों के और लोग मौके पर पहुंच गए।

सिराहा जिलों के कई हिस्सों में अनिश्चितकालीन कर्फ्यू लगा दिया है। कई लोगों के हाथों में लाठी, बांस, पत्थर और भाले जैसे हथियार थे। इसके बाद दोनों तरफ से पथराव शुरू हो गया। पथराव में 8 पुलिसकर्मी, जिनमें

आदेश

तमसा संकेत, एजेंसी

नई दिल्ली। सुप्रीम कोर्ट ने गुरुवार को दिल्ली सरकार को आदेश दिया कि 20 जुलाई को कॉकरोच जनता पार्टी (CJP) के संसद मार्च में बैलेट गन से घायल प्रदर्शनकारियों का इलाज कराया जाए। वहीं कोर्ट ने केंद्र से कहा कि जंतर-मंतर पर प्रदर्शन के दौरान तैनात RAF के हथियारों और गोला-बारूद के इस्तेमाल का पूरा रिकॉर्ड सुरक्षित रखा जाए। सीजेआई सूर्यकांत, जस्टिस जॉयमाल्या बागची और जस्टिस वी मोहन की बेंच ने पैलेट गन के



इस्तेमाल पर फिलहाल रोक लगाने से इनकार कर दिया है। कोर्ट ने कहा कि पुलिस विशेष स्थितियों में इसका इस्तेमाल कर सकती है। कोर्ट ने कहा कि जब तक पैलेट गन के इस्तेमाल की परामिशन देने वाले पुलिस नियमों को चुनौती नहीं दी जाती, तब तक इस पर रोक लगाने का आदेश देना मुश्किल है।

पूर्व बस ड्राइवर के घर 28 करोड़ कैश और 15 केजी सोना मिला

नोट गिनते-गिनते 5 मशीनें खराब हुईं, आरोपी गिरफ्तार

छापेमारी

तमसा संकेत, एजेंसी

कोलकाता। पश्चिम बंगाल के बीरभूम जिले में पुलिस ने बुधवार रात एक छापेमारी में 28.5 करोड़ से ज्यादा कैश और 15 किलो सोना बरामद किया। बस ड्राइवर से पत्थर कारोबारी बने मिनार मंडल के घर से मिले सोने की कीमत करीब 21.5 करोड़ आंकी गई है। पुलिस ने आरोपी मिनार मंडल को गिरफ्तार किया है। वह पहले राज्य परिवहन विभाग में बस ड्राइवर था और बाद में स्टोन कारोबार से जुड़ गया। मिनार का जीजा और साथी पत्थर कारोबारी तुलु मंडल उर्फ मोहम्मद नजीबुद्दीन फरार है। तुलु मंडल 2024 में चर्चा में आया था। उसने अपनी बेटी की शादी में



करीब 100 करोड़ खर्च किए थे। तुलु मंडल को पूर्व TMC नेता अनुब्रत मंडल का करीबी माना जाता है। अनुब्रत जून में TMC के बागी ऋतब्रत बनजी गुट में शामिल हो गए थे।

>> (शेष पेज 06 पर)

पीएम को सुनने के लिए भारी संख्या में लोग पहुंचे।

>> (शेष पेज 06 पर)

एक इंस्पेक्टर भी शामिल थे।

खादी विभाग की योजनाओं, बजट और रोजगार कार्यों की मंत्री राकेश सचान ने की व्यापक समीक्षा

योगी सरकार खादी को बना रही आत्मनिर्भरता का सशक्त माध्यम

निर्देश

- मुख्यमंत्री ग्रामोद्योग रोजगार योजना के लक्ष्यों को समय पर पूरा करने के निर्देश
- बैंक में लंबित प्रकरणों का शीघ्र निस्तारण कर युवाओं को मिले स्वरोजगार का लाभ



कूशीनगर के कॉमन फैसिलिटी सेंटर को जल्द शुरू करने के निर्देश

प्रचार-प्रसार और विपणन पर विशेष ध्यान

मंत्री राकेश सचान ने खादी उत्पादों की ब्रॉडिंग, प्रचार-प्रसार और विपणन पर विशेष ध्यान देने को कहा। उन्होंने सभी विब्री केंद्रों, प्रशिक्षण संस्थानों और परिसंपत्तियों का सर्वे कर अधिक ग्राहकों वाले स्थानों पर नए खादी स्टोर खोलने, विश्वविद्यालयों, तकनीकी संस्थानों, मेडिकल कॉलेजों और सार्वजनिक स्थलों पर खादी उत्पादों की उपलब्धता बढ़ाने के निर्देश दिए।

ग्रामीण अर्थव्यवस्था और रोजगार सृजन का मजबूत आधार बना रही है। योजनाओं का लाभ पात्र लोगों तक समयबद्ध ढंग से पहुंचे और



बैठक में प्रशिक्षण केंद्रों की अवस्थापना, मरम्मत, छात्र-वास सुदृढ़ीकरण, वर्षा जल संचयन, सुरक्षा व्यवस्था और उपकरणों की उपलब्धता की भी समीक्षा हुई। मंत्री सचान ने सभी प्रशिक्षण केंद्रों को आधुनिक सुविधाओं से लैस करने और बस्ती सहित विभिन्न केंद्रों के विकास कार्य शीघ्र पूरे करने के निर्देश दिए।

बजट का शत-प्रतिशत उपयोग सुनिश्चित हो। उन्होंने निर्देश दिए कि मुख्यमंत्री ग्रामोद्योग रोजगार योजना, पंडित दीनदयाल ग्रामोद्योग विकास सहायता योजना, गुणवत्ता सुधार, कौशल प्रशिक्षण सहित सभी योजनाओं के लक्ष्य समयसीमा में पूरे किए जाएं। बैंक स्तर पर लंबित प्रकरणों का त्वरित निस्तारण कर पात्र

फांसी का फंदालेकर पहुंचे सपाई, पुलिस घसीटकर ले गई बसों की छत पर चढ़े बोले- अखिलेश कलियुग के कन्हैया

फांसी का फंदालेकर पहुंचे सपाई, पुलिस घसीटकर ले गई बसों की छत पर चढ़े बोले- अखिलेश कलियुग के कन्हैया

तमसा संकेत, एजेंसी

लखनऊ। लखनऊ में छात्रसंघ चुनाव समेत विभिन्न मांगों को लेकर समाजवादी छात्र सभा ने गुरुवार को जोरदार प्रदर्शन किया। दोपहर 2 बजे प्रदर्शनकारी 1090 चौरोहे पर पार्टी का झंडा, बैनर और फांसी का फंदा लेकर पहुंचे। केंद्र और राज्य सरकार के खिलाफ नारेबाजी शुरू की। पुलिस ने बैरिकेडिंग करके उन्हें रोकने की कोशिश की। इस पर प्रदर्शनकारियों को पुलिस से तीखी-नोकझोंक हो गई। पुलिस ने उन्हें पकड़-पकड़कर बसों में बैठाने लगी तो धक्का-मुक्की शुरू हो गई। पुलिस ने प्रदर्शनकारियों को घसीटकर और टांगकर बसों में बैठाया। इस दौरान तमाम प्रदर्शनकारी बसों की छत पर चढ़कर नारेबाजी करने लगे। पुलिस ने उन्हें भी नीचे उतारकर बसों में बैठाया और सभी प्रदर्शनकारियों को ईको गार्डन ले जाकर छोड़ा। इस बीच

बस्ती से आए एक कार्यकर्ता ने अपने सीने पर सपा प्रमुख अखिलेश यादव का टैटू दिखाते हुए उन्हें कलियुग के कन्हैया बताया। सपा के प्रदेश सचिव जय सिंह ने कहा कि उत्तर प्रदेश सरकार छात्रों और नौजवानों का उत्पीड़न कर रही है। सरकार आवाज को दबाने के लिए बल प्रयोग कर रही है। आज तक किसी भी सरकार ने किसी दिव्यांग व्यक्ति के साथ ऐसा व्यवहार नहीं किया होगा। यह पहली सरकार है, जो हमें इस तरह हिरासत में लेकर जेल भेज रही है। प्रदर्शन के दौरान पुलिस ने सपा के प्रदेश सचिव जय सिंह को आगे बढ़ने से रोका।

फास्ट न्यूज

आयुष बोर्ड के खिलाफ संयुक्त महासभा का प्रदर्शन

लखनऊ। लखनऊ में आयुष बोर्ड की कार्यप्रणाली के विरोध में गुरुवार को माध्यमिक, उच्च, तकनीकी एवं मेडिकल कॉलेज संयुक्त महासभा के बैनर तले प्रदर्शन किया गया। प्रदर्शनकारियों ने आयुष बोर्ड कार्यालय का घेराव कर नारेबाजी की। बोर्ड कार्यालय में प्रवेश करने की कोशिश पर पुलिस ने उन्हें रोक दिया, जिससे कुछ देर तक मौके पर तनाव की स्थिति बनी रही।

प्रशिक्षित स्नातक भर्ती-2022

लखनऊ। प्रशिक्षित स्नातक (विज्ञापन संख्या-01/2022) के विज्ञापित 3539 पदों के सापेक्ष 15 विषयों की लिखित परीक्षा में औपबोधिक रूप से सफल अभ्यर्थियों का परिणाम अभिलेख सत्यापन के उपरांत उ.प्र. माध्यमिक शिक्षा सेवा चयन बोर्ड नियमावली, 1998 के नियम 12(8) के अनुसार 28 जुलाई 2026 को घोषित किया गया था। उत्तर प्रदेश शिक्षा सेवा चयन आयोग के अध्यक्ष डॉ. प्रशांत कुमार ने बताया कि आयोग द्वारा लिए गए निर्णय के अनुसार जो अभ्यर्थी अभिलेख सत्यापन हेतु अनुपस्थित थे, मेरिट में आने के कारण उन्हें भी अंतिम परिणाम में औपबोधिक रूप से शामिल किया गया है।

पेड़ की डाल गिरने से युवक की मौत

लखनऊ। लखनऊ के कैंट इलाके में इयूटी से घर लौट रहे रेलवे के एक लोको पायलट की पेड़ की मोटी डाल गिरने से मौत हो गई। हादसे के बाद आसपास मौजूद लोग मदद करने की बजाय वीडियो बनाते रहे। इसी दौरान वहां से गुजर रहे एक फौजी ने घायल को अस्पताल पहुंचाया। प्राथमिक इलाज के बाद पीजीआई ट्रामा सेंटर रेफर किए गए लोको पायलट ने बुधवार को इलाज के दौरान दम तोड़ दिया।

अभियान : तिरंगे के सम्मान के साथ महिलाओं के श्रम और स्वाभिमान को भी मिलेगा नया सम्मान

2 करोड़ तिरंगों के निर्माण में जुटेंगी स्वयं सहायता समूहों की महिलाएं

- हर घर तिरंगा अभियान में महिला शक्ति की भागीदारी से मजबूत होगा आत्मनिर्भर उत्तर प्रदेश का संकेत
- राष्ट्रभक्ति के रंग में रंगेगा उत्तर प्रदेश, स्वयं सहायता समूहों की महिलाएं तैयार करेंगी 2 करोड़ तिरंगे
- 'हर घर तिरंगा' से जुड़ेगा जन-जन, महिला समूहों को मिलेगा रोजगार और आत्मनिर्भरता का अवसर



आयोजित किए जा रहे 'हर घर तिरंगा अभियान-2026' को जनभागीदारी, राष्ट्रप्रेम और महिला सशक्तिकरण के उत्सव के रूप में व्यापक स्तर पर सफल बनाने की तैयारियां उप मुख्यमंत्री श्री केशव प्रसाद मौर्य के दिशा-निर्देशन में तेज कर दी गई हैं। अभियान के अंतर्गत ग्रामीण क्षेत्रों के लिए निर्धारित 2 करोड़ तिरंगों का

उत्पादों को व्यापक बाजार उपलब्ध कराने की दिशा में भी महत्वपूर्ण पहल

उप मुख्यमंत्री केशव प्रसाद मौर्य ने कहा कि प्रदेश सरकार स्वयं सहायता समूहों से जुड़ी महिलाओं को आर्थिक रूप से सशक्त और आत्मनिर्भर बनाने के लिए निरंतर कार्य कर रही है। 'हर घर तिरंगा अभियान-2026' महिलाओं के लिए रोजगार एवं आय के नए अवसर सृजित करने के साथ-साथ उनके उत्पादों को व्यापक बाजार उपलब्ध कराने की दिशा में भी महत्वपूर्ण पहल है। उन्होंने कहा कि यह सुनिश्चित किया जाएगा कि तिरंगों का निर्माण भारतीय ध्वज संहिता के निर्धारित मानकों के अनुरूप हो तथा स्वयं सहायता समूहों को समयबद्ध और पारदर्शी तरीके से भुगतान प्राप्त हो।

मन में राष्ट्रभक्ति, राष्ट्रीय एकता और तिरंगे के प्रति सम्मान की भावना को और अधिक सशक्त करने वाला जनआंदोलन बन चुका है।

'हर घर तिरंगा अभियान-2026' में स्वयं सहायता समूहों की महिलाएं तैयार करेंगी 2 करोड़ तिरंगे

तिरंगा निर्माण से ग्रामीण महिलाओं को मिलेगा रोजगार, आत्मनिर्भरता और आर्थिक सशक्तिकरण को नई गति

उप मुख्यमंत्री श्री केशव प्रसाद मौर्य ने कहा- 'हर घर तिरंगा' राष्ट्रभक्ति, जनभागीदारी और महिला सशक्तिकरण का सशक्त अभियान



सड़क हादसे में घायल युवक की अस्पताल में मौत

बख्शी का तालाब। लखनऊ के मड़ियांव थाना क्षेत्र में निजी अस्पताल प्रशासन पर इलाज के नाम पर अतिरिक्त रुपए वसूलने का मामला सामने आया है। सड़क दुर्घटना में घायल युवक की मौत के बाद परिजनों ने हंगामा कर दिया। परिजनों का दावा है कि उपचार के नाम पर लाखों रुपये जमा कराने के बावजूद मरीज को नहीं बचाया जा सका और अतिरिक्त पैसों की मांग की जाती रही। आक्रोशित लोगों ने अस्पताल के बाहर प्रदर्शन कर सड़क जाम कर दी। इस बीच दोनों पक्षों के बीच के जमकर हाथापाई भी हुई। जिससे क्षेत्र में अफरा-तफरी का माहौल बन गया। सूचना मिलने पर पुलिस बल के साथ पहुंचे थाना प्रभारी ने स्थिति को संभाला और प्रदर्शनकारियों को समझा-बुझाकर मार्ग से हटाया। पुलिस के अनुसार फिलहाल स्थिति नियंत्रण में है और मामले की जांच की जा रही है।

पिछले दो अभियानों के लाभार्थियों का होगा भौतिक सत्यापन हरजिले में सीडीओ की अध्यक्षता में समिति करेगी निगरानी

पिछले दो अभियानों के लाभार्थियों का होगा भौतिक सत्यापन हरजिले में सीडीओ की अध्यक्षता में समिति करेगी निगरानी

तमसा संकेत, संवाददाता

लखनऊ। दिव्यांगजनों को आर्थिक रूप से सशक्त और आत्मनिर्भर बनाने के लिए योगी सरकार द्वारा प्रदेश भर में 'दिव्यांग-जन रोजगार अभियान 3.0' का आयोजन 3 से 10 अगस्त 2026 तक किया जा रहा है। प्रदेश के व्यावसायिक शिक्षा, कौशल विकास और उद्यमशीलता राज्यमंत्री (स्वतंत्र प्रभार) कपिल देव अग्रवाल ने बताया कि मुख्यमंत्री योगी आदित्यनाथ के नेतृत्व में दिव्यांगजनों को सम्मानजनक आजीविका से जोड़ना सरकार की प्राथमिकता है। उन्होंने कहा कि उत्तर प्रदेश कौशल विकास मिशन की इस विशेष पहल का उद्देश्य कौशल प्रशिक्षण प्राप्त दिव्यांगजनों सहित अन्य योग्य इच्छुक दिव्यांग

- योगी सरकार का बड़ा कदम: 3 से 10 अगस्त तक चलेगा 'दिव्यांगजन रोजगार अभियान 3.0'
- हजारों दिव्यांगजन जुड़ेंगे रोजगार और स्वरोजगार से, कौशल विकास मिशन करेगा आयोजन

युवाओं को उनकी योग्यता और कौशल के अनुसार रोजगार और स्वरोजगार के अवसर उपलब्ध कराना है। अभियान के दौरान प्रदेश के सभी राजकीय आईटीआई में विशेष रोजगार गतिविधियां आयोजित की जाएंगी। दिव्यांग अभ्यर्थियों को रोजगार के साथ-साथ विभिन्न स्वरोजगार योजनाओं की जानकारी भी दी जाएगी। जिला उद्योग एवं निर्यात प्रोत्साहन केंद्र

औद्योगिक इकाइयों और व्यावसायिक संस्थानों से समन्वय कर रिक्रितियों की जानकारी जुटाएगा, वहीं एमएसएमई विभाग स्वरोजगार योजनाओं और लोड बैंक के माध्यम से ऋण व वित्तीय सहायता में सहयोग करेगा। जिला दिव्यांगजन सशक्तिकरण अधिकारी और जिला रोजगार सहायता अधिकारी रोजगार संगम पोर्टल पर पंजीकृत अभ्यर्थियों को रिक्रितियों से जोड़ेंगे। अभियान की खास बात यह है कि पिछले दो चरणों में लाभान्वित दिव्यांगजनों का भौतिक सत्यापन भी किया जाएगा, ताकि उनकी वर्तमान स्थिति का आकलन हो सके। योगी सरकार की मंशा है कि कोई भी दिव्यांगजन रोजगार से वंचित न रहे। इसके लिए व्यापक प्रचार-प्रसार किया जा रहा है।

शिक्षक संघ ने डीआईओएस को झापन दिया

25 सूत्रीय मांगों और जिला स्तरीय समस्याओं पर हुई चर्चा

मुलाकात

तमसा संकेत, एजेंसी

बाराबंकी। बाराबंकी में उत्तर प्रदेश माध्यमिक शिक्षक संघ (एकजुट) की जनपद इकाई ने गुरुवार को जिला विद्यालय निरीक्षक (डीआईओएस) से मुलाकात कर शिक्षकों की विभिन्न समस्याओं को लेकर 25 सूत्रीय मांगपत्र और जिला स्तर की चार प्रमुख समस्याओं से संबंधित ज्ञापन सौंपा। संगठन ने शिक्षकों के हितों से जुड़े कई महत्वपूर्ण मुद्दों पर शीघ्र कार्रवाई की मांग की। शिक्षक संघ ने जिला स्तर की समस्याओं को भी प्रमुखता से उठाया। इनमें वर्ष 2019-20 की 11 माह की एनपीएस राशि संबंधित प्राण खातों में भेजने, वर्ष 2025-26 के पिछले 10 माह की एनपीएस धनराशि का हस्तांतरण, सहायता

फास्ट न्यूज

बसों को जबरन ढाबे पर रुकवाने वाले गिरोह का भंडाफोड़

बाराबंकी। बाराबंकी में गोंडा-बहराइच राष्ट्रीय राजमार्ग पर लंबी दूरी की बसों को जबरन एक ढाबे पर रुकवाने वाले गिरोह का पुलिस ने भंडाफोड़ किया है। आरोप है कि स्कॉपियो सवार बदमाश बस चालकों का पीछा कर उन्हें धमकाते थे और बसों को एक तय ढाबे पर ले जाने के लिए मजबूर करते थे। कुछ आरोपी मौके से फरार हो गए, जिनकी तलाश की जा रही है। मामला रामनगर थाना क्षेत्र का है।

गंगा का जलस्तर घाटों तक पहुंचा, 13 सेमी घटा


उन्नाव। उन्नाव में गंगा का जलस्तर बढ़ने के बाद पानी प्रमुख घाटों तक पहुंच गया है। हालांकि गुरुवार को इसमें गिरावट दर्ज की गई, लेकिन तटवर्ती इलाकों में रहने वाले लोगों की चिंता बढ़ गई है। प्रशासन ने स्थिति पर नजर रखते हुए संबंधित विभागों को सतर्क रहने के निर्देश दिए हैं। केंद्रीय जल आयोग के अनुसार, रविवार शाम को गंगा का जलस्तर 110.910 मीटर था, जो सोमवार सुबह बढ़कर 110.990 मीटर और फिर 111.020 मीटर तक पहुंच गया। मंगलवार को यह 111.020 मीटर और बुधवार दोपहर 111.050 मीटर दर्ज किया गया।

निजी एम्बुलेंस की टक्कर से महिला की मौत

बाराबंकी। बाराबंकी जिले के लोनीकटरा थाना क्षेत्र में गुरुवार सुबह लखनऊ-सुल्तानपुर हाईवे पर एक सड़क हादसे में स्कूटी सवार महिला की मौत हो गई। उनके पति गंभीर रूप से घायल हो गए। टक्कर मारने के बाद एम्बुलेंस चालक वाहन छोड़कर फरार हो गया, जिसकी तलाश पुलिस कर रही है। यह हादसा त्रिवेदीमंज कट के पास हुआ। एक तेज रफ्तार निजी एम्बुलेंस ने स्कूटी सवार दंपति को टक्कर मार दी।

निरीक्षण : एसडीएम के निरीक्षण में एक्सपायरी दवा मिली, पांच कर्मचारी गैरहाजिर

उन्नाव की पीएचसी में बड़ी लापरवाही



तमसा संकेत, एजेंसी

उन्नाव। उन्नाव के पुरवा एसडीएम ने गुरुवार सुबह हिलौली स्थित प्राथमिक स्वास्थ्य केंद्र (पीएचसी) का औचक निरीक्षण किया। इस दौरान स्वास्थ्य सेवाओं में गंभीर अनियमितताएं सामने आईं। मरीजों को एक्सपायरी दवाएं वितरित की जा रही थीं और पांच कर्मचारी बिना सूचना के अनुपस्थित पाए गए। उप जिलाधिकारी ने मामले को गंभीरता से लेते हुए संबंधित कर्मचारियों के खिलाफ कार्रवाई और अनुपस्थित कर्मियों का वेतन रोकने की संस्तुति की है। निरीक्षण के समय प्रभारी तहसीलदार भी मौजूद रहे। उप जिलाधिकारी ने बताया कि पीएचसी हिलौली में कुल 26 अधिकारी और कर्मचारी कार्यरत हैं, जिनमें दो स्थायी और

दो संविदा चिकित्सक शामिल हैं। जांच में स्वीपर संदीप, एआरओ अजीत कुमार, बेसिक हेल्थ वर्कर सुधांशु श्रीवास्तव, हेल्थ एजुकेशन ऑफिसर संदीप और अपर डिवाीजन क्लर्क गुलाब सिंह बिना

अवकाश आवेदन के अनुपस्थित मिले। इन सभी का वेतन रोकने की संस्तुति की गई है। प्रभारी चिकित्साधिकारी डॉ. दीपक वर्मा की मौजूदगी में दवा वितरण केंद्र का निरीक्षण किया गया। जांच में

पाया गया कि कुछ चिकित्सक मरीजों को सरकारी अस्पताल के बजाय बाहर की दवाएं लिख रहे थे, जो नियमों का उल्लंघन है। सबसे गंभीर लापरवाही एक्सपायरी दवाओं का वितरण था। उप जिलाधिकारी ने इसे मरीजों के स्वास्थ्य से खिलवाड़ बताते हुए फार्मासिस्ट राजेंद्र सिंह यादव के खिलाफ नियमानुसार कार्रवाई की संस्तुति की है। ओपीडी निरीक्षण के दौरान महिला चिकित्सक डॉ. साइन्दा जफर, जूनियर डॉक्टर डॉ. प्रतीक कुमार और सी.एल. वर्मा मरीजों का उपचार करते मिले। अधिकतर मरीज बुखार, डायरिया और प्लेटलेट्स की कमी जैसी समस्याओं से पीड़ित थे। उप जिलाधिकारी ने इसे क्षेत्र में संचारी रोग नियंत्रण अभियान के प्रभावी न होने का संकेत मानते हुए

प्रभारी चिकित्साधिकारी डॉ. दीपक वर्मा की मौजूदगी में दवा वितरण केंद्र का निरीक्षण किया गया।

हिलौली क्षेत्र में पुनः विशेष अभियान चलाने की आवश्यकता जताई। निरीक्षण के दौरान दवा वितरण केंद्र के स्टॉक और अनियमितताएं पाई गईं, जिन्हें वित्तीय अनियमितता का संकेत माना जा रहा है। लेबर रूम में केवल स्टाफ नर्स निशा देवी तैनात मिलीं, जबकि वहां कोई स्त्री एवं प्रसूति रोग विशेषज्ञ नियुक्त नहीं थीं। वहीं लैब में केवल खून की जांच की सुविधा उपलब्ध मिली, जबकि अन्य आवश्यक जांचों की व्यवस्था नहीं थी। एसडीएम ने सभी कमियों की रिपोर्ट उच्च अधिकारियों को भेजते हुए आवश्यक सुधारात्मक कार्रवाई के निर्देश दिए।

ओपीएस बहाली सहित कई प्रमुख मांगें उठाईं

संघ ने अपने 25 सूत्रीय मांगपत्र में पुरानी पेंशन योजना (OPS) की बहाली को प्रमुखता से उठाया। इसके अलावा अशासकीय सहायता प्राप्त माध्यमिक विद्यालयों का राजकीयकरण, शिक्षकों के लिए ऑनलाइन स्थानांतरण व्यवस्था लागू करने तथा प्रधानाचार्य पदों पर परीक्षा के माध्यम से भर्ती की मांग की गई। संगठन ने सेवा सुरक्षा से संबंधित धाराओं 21, 12 और 18 की पुनर्बहाली तथा वित्तिवहीन शिक्षकों के लिए सम्मानजनक मानदेय और स्पष्ट सेवा नियमावली लागू करने की भी मांग रखी।

डीआईओएस ने समाधान का दिया भरोसा

जिला विद्यालय निरीक्षक ने शिक्षक प्रतिनिधिमंडल की सभी मांगों और समस्याओं को गंभीरता से सुना। उन्होंने कहा कि जिला स्तर से संबंधित मामलों के समाधान के लिए आवश्यक कार्रवाई जल्द की जाएगी। साथ ही विभाग शिक्षकों की समस्याओं के समाधान के प्रति पूरी तरह संवेदनशील है और किसी भी शिक्षक को निराश नहीं होना पड़ेगा। डीआईओएस ने शिक्षकों से विद्यालयों में पूरी निष्ठा, ईमानदारी और समर्पण के साथ विद्यार्थियों को गुणवत्तापूर्ण शिक्षा प्रदान करने का आह्वान किया। उन्होंने कहा कि शिक्षा की गुणवत्ता बनाए रखना सभी शिक्षकों की सामूहिक जिम्मेदारी है। उन्होंने मांगों के शीघ्र समाधान की आवश्यकता पर जोर देते हुए कहा कि इससे शिक्षकों का मनोबल बढ़ेगा और शिक्षा व्यवस्था को भी मजबूती मिलेगी।

दिनदहाड़े रेलवे कर्मचारी के घर लाखों की चोरी

फ्रिज में रखी रबड़ी भी खा गए, लहू गोपाल के आभूषण भी ले गए

तमसा संकेत, एजेंसी

आगरा। आगरा की नॉर्थ रेलवे कॉलोनी में दिनदहाड़े बंद मकान को निशाना बनाकर चोर लाखों रुपये का सामान समेट ले गए। बदमाश घर का ताला तोड़कर अंदर घुसे और सोने-चांदी के जेवर, नकदी व मोबाइल चोरी कर फरार हो गए। हैरानी की बात यह रही कि चोर घर के मंदिर की गुल्लक और लहू गोपाल के आभूषण भी ले गए। इतना ही नहीं, जाते-जाते फ्रिज में रखी रबड़ी भी खा गए। घटना थाना सदर क्षेत्र की नॉर्थ रेलवे कॉलोनी की है। नॉर्थ रेलवे कॉलोनी निवासी सोनम पांडे, जो रेलवे के पार्सल विभाग में कर्मशिलिअसिस्टेंट हैं। बुधवार सुबह इयूटी पर चली गई थीं। उनके बेटे ऋषि और बेटी छवि स्कूल गए थे, जबकि बहन रूपम भी सुबह करीब 10 बजे घर से बाहर चली गई थीं। दोपहर करीब दो बजे जब रूपम वापस लौटीं तो मकान का ताला

हरदोई में गैंगेस्टर गिरफ्तार

4 जुलाई को 6 आरोपियों पर दर्ज हुआ था केस, तलाश में जुटी थी पुलिस

तमसा संकेत, एजेंसी

हरदोई। हरदोई पुलिस ने गैंगेस्टर एक्ट के एक वांछित अभियुक्त कुलदीप को गिरफ्तार किया है। पुलिस ने बृहस्पतिवार दोपहर 3 बजे इसकी जानकारी दी। कुलदीप पर पूर्व में डकैती और अन्य गंभीर अपराधों से संबंधित धाराओं में मुकदमा दर्ज है। बीती 4 जुलाई को सवायनपुर थाना प्रभारी ने कुलदीप पुत्र इच्छाराम सहित कुल छह अभियुक्तों के खिलाफ मुकदमा दर्ज कराया था। इन सभी पर आर्थिक लाभ के लिए समाज विरोधी और आपराधिक गतिविधियों में लिप्त रहने का आरोप है। यह मामला गिरोहबंद समाज विरोधी क्रियाकलाप अधिनियम के तहत पंजीकृत किया गया था। मुकदमा दर्ज होने के बाद से ही पुलिस वांछितों की तलाश कर रही थी। सवायनपुर पुलिस टीम ने

गिरफ्तार अभियुक्त कुलदीप एक शातिर अपराधी है। उसके खिलाफ सवायनपुर कोतवाली में पहले से कई गंभीर धाराओं में एक मामला दर्ज है। इस गिरफ्तारी को अंजाम देने वाली सवायनपुर पुलिस टीम में उपनिरीक्षक अतुल गुप्ता, कांस्टेबल परमेश कुमार और कांस्टेबल विवेक त्यागी शामिल थे।

तमसा संकेत, एजेंसी

उन्नाव। उन्नाव नगर पालिका परिषद ने शहरवासियों को स्वच्छ और ठंडा पेयजल उपलब्ध कराने की दिशा में नई पहल शुरू की है। गुरुवार को नगर पालिकाध्यक्ष श्वेता मिश्रा और उनके प्रतिनिधि भानु मिश्रा ने जिला अस्पताल परिसर में लगाए गए वाटर कूलरों का उद्घाटन किया। इस दौरान सरकारी अस्पताल, महिला वार्ड और पोस्टमार्टम हाउस में स्थापित वाटर कूलरों को आम जनता के लिए शुरू कर दिया गया। नगर पालिकाध्यक्ष श्वेता मिश्रा ने बताया कि शहर के प्रमुख सार्वजनिक स्थलों पर चरणबद्ध तरीके से वाटर कूलर लगाए जा रहे हैं। नगर पालिका

सीएनजी पंप पर दरोगा ने ओला चालक को पीटा

लाइन तोड़ने का विरोध करने पर डंडे से पिटाई, सीसीटीवी फुटेज सामने आया

तमसा संकेत, एजेंसी

बाराबंकी। बाराबंकी जिले में लखनऊ-अयोध्या हाईवे पर स्थित एक सीएनजी पंप पर ओला चालक से मारपीट का मामला सामने आया है। आरोप है कि एक दरोगा ने लाइन तोड़ने का विरोध करने पर चालक को डंडे से पीटा। घटना का सीसीटीवी फुटेज भी सामने आया है। पीड़ित ओला चालक दीपचंद प्रसाद ने कोतवाली नगर में तहरीर देकर कार्रवाई की मांग की है। उनके हाथ और शरीर पर चोटें आई हैं। दीपचंद प्रसाद बाराबंकी जिले के सतहिरथ थाना क्षेत्र के बड़ापुरा गांव के रहने वाले हैं। उन्होंने पुलिस को बताया कि बुधवार रात करीब 10 बजे लखनऊ से घर लौटते समय



पीड़ित का आरोप है कि दरोगा ने पहले उसका नाम और जाति पूछी। इसके बाद अमर्द भाषा का प्रयोग करते हुए कहा, 'मैं दरोगा हूं, तुम नहीं जानते मैं क्या कर सकता हूं।' आरोप है कि इसके बाद उसने कार से डंडा निकालकर दीपचंद की बेरहमी से पिटाई कर दी। यह मामला सामने आने के बाद सीसीटीवी फुटेज सोशल मीडिया पर तेजी से वायरल हो रहा है। हालांकि, आरोपी दरोगा की पहचान अभी तक सार्वजनिक नहीं की गई है और इस मामले में पुलिस का आधिकारिक पक्ष भी सामने नहीं आया है। पुलिस ने बताया है कि तहरीर के आधार पर मामले की जांच कर आगे की कार्रवाई की जाएगी।

पानी की टंकी से 500 मीटर दूर मिले शव, पुलिस सभी पहलुओं पर कर रही जांच

खेत के पास दो युवकों के शव मिला

फॉरेंसिक टीम ने जुटाए साक्ष्य

पुलिस और फॉरेंसिक टीम ने घटनास्थल का बारीकी से निरीक्षण कर साक्ष्य जुटाए। अरुण की आंख के पास गहरे चोट का निशान मिला है। शवों की स्थिति को देखते हुए गोली मारकर हत्या किए जाने की आशंका जताई जा रही है। हालांकि, पुलिस ने अभी तक गोली लगने या मौत के कारण की आधिकारिक पुष्टि नहीं की है। एससीपी पूर्वी सुबोध गौतम ने बताया कि दोनों युवकों की मौत के कारणों का अभी पता नहीं चल सका है। मामले की हर पहलू से जांच की जा रही है। साथ ही, आरोपियों की तलाश के लिए पुलिस की कई टीमों को लगाया गया है। करते थे और उनके शव एक साथ मिलने से मामला और अधिक संदिग्ध हो गया है। पोस्टमार्टम रिपोर्ट आने के बाद मौत के कारणों का स्पष्ट पता चल सकेगा। पुलिस यह भी जांच कर रही है कि दोनों की मौत हादसा है, आत्महत्या है या इसके पीछे कोई अन्य कारण है। घटनास्थल से मिट्टी, कीचड़ और अन्य नमूने एकत्र किए गए हैं। फॉरेंसिक टीम ने शवों के आसपास के क्षेत्र की बारीकी से जांच की है। पुलिस ने परिजनों को सूचना दे दी है और उनसे भी पड़ताछ की जा रही है। फिलहाल दोनों शवों को पोस्टमार्टम के लिए भेज दिया गया है।

उन्नाव में 11 जगहें चिह्नित हैं, पालिकाध्यक्ष ने किया शुभारंभ

जिला अस्पताल समेत 6 जगह शुरू हुए वाटर कूलर

तमसा संकेत, एजेंसी

उन्नाव। उन्नाव नगर पालिका परिषद ने शहरवासियों को स्वच्छ और ठंडा पेयजल उपलब्ध कराने की दिशा में नई पहल शुरू की है। गुरुवार को नगर पालिकाध्यक्ष श्वेता मिश्रा और उनके प्रतिनिधि भानु मिश्रा ने जिला अस्पताल परिसर में लगाए गए वाटर कूलरों का उद्घाटन किया। इस दौरान सरकारी अस्पताल, महिला वार्ड और पोस्टमार्टम हाउस में स्थापित वाटर कूलरों को आम जनता के लिए शुरू कर दिया गया। नगर पालिकाध्यक्ष श्वेता मिश्रा ने बताया कि शहर के प्रमुख सार्वजनिक स्थलों पर चरणबद्ध तरीके से वाटर कूलर लगाए जा रहे हैं। नगर पालिका

छह स्थानों पर शुरु हुई पेयजल सुविधा

नगर पालिका की ओर से अब तक छह स्थानों पर वाटर कूलर स्थापित कर उन्हें चालू कर दिया गया है। इनमें जिला न्यायालय, डाकघर, राजकीय बालिका इंटर कॉलेज (जीजीआईसी), सरकारी अस्पताल, महिला वार्ड और पोस्टमार्टम हाउस शामिल हैं। इन स्थानों पर अब लोगों को ठंडा और शुद्ध पेयजल आसानी से उपलब्ध होगा। नगर पालिका ने बताया कि बाकी पांच स्थानों पर भी अगले एक सप्ताह के भीतर वाटर कूलर लगाने का कार्य पूरा कर लिया जाएगा। कचहरी बार एग्रेसिएशन में स्थापन की प्रक्रिया प्रस्तावित है, जबकि रजिस्ट्री कार्यालय में लगभग 50 प्रतिशत कार्य पूरा हो चुका है।

शुद्ध पेयजल उपलब्ध कराना है, जहां रोजाना बड़ी संख्या में नागरिक, मरीज, छात्र, अधिवक्ता और अन्य लोग आते हैं।

भूमाफिया ने विधवा महिला की जमीन कब्जाई

उन्नाव में डीएम से मिली पीड़िता, निष्पक्ष पैमाइश और कब्जे दिलाने की मांग

तमसा संकेत, एजेंसी

उन्नाव। उन्नाव के मौरावां कस्बे में एक बेवा महिला ने भूमाफियाओं पर उसकी जमीन पर जबरन कब्जा करने का आरोप लगाया है। महिला ने डीएम से न्याय की गुहार लगाते हुए निष्पक्ष जांच और राजस्व अभिलेखों के आधार पर पैमाइश कर कब्जा दिलाने की मांग की है। पीड़िता शकीला ने डीएम को दिए शिकायती पत्र में बताया कि गाटा संख्या 84क, 85 और 88 की भूमि राजस्व अभिलेखों में उनके नाम दर्ज है। उन्होंने आरोप लगाया कि 13 नवंबर 2025 को कुछ दबंग लोग राजस्व विभाग की टीम, पुलिस बल और अन्य व्यक्तियों के साथ उनकी जमीन पर पहुंचे और



फंसाने की धमकी दी गई। महिला ने यह भी कहा कि यह पूरी कार्रवाई विधिक प्रक्रिया का पालन किए बिना की गई। पीड़िता ने प्रार्थना पत्र में यह भी आरोप लगाया कि संबंधित गाटा संख्याओं के रकबे में अंतर है। उनका दावा है कि यदि राजस्व अभिलेखों और नक्शे के आधार पर निष्पक्ष पैमाइश कराई जाए, तो सड़क से लगी भूमि पर उनका अधिक हिस्सा निकलता है। इसके बावजूद, उनकी आपत्तियों को नजरअंदाज कर दूसरे पक्ष को लाभ पहुंचाने का प्रयास किया गया। महिला ने डीएम से मांग की है कि गाटा संख्या 84क, 84ख और 85क की दोबारा निष्पक्ष पैमाइश के लिए राजस्व विभाग की टीम गठित की जाए।

सम्पादकीय स्तरहीन चर्चा



अंततः पेपर लोक विरोधी संशोधन विधेयक लोकसभा से पारित हो गया। राज्यसभा से भी इस विधेयक के पारित होने के आसार हैं। इस विधेयक पर संसद की मुहर लगने के साथ ही पेपर लोक विरोधी कानून और अधिक कठोर हो जाएगा, लेकिन यह समय बताएगा कि वह परीक्षाओं में संध लगाने वाले तत्वों को हतोत्साहित करने में सफल होगा या नहीं? निःसंदेह परीक्षाओं में संध लगने की समस्या को देखते हुए पेपर लोक विरोधी कानून को कठोर किया ही जाना चाहिए, लेकिन यह ध्यान रहे कि कड़े कानून सीमा तक ही प्रभावी होते हैं। आवश्यकता इसके उपाय करने की भी है कि पेपर लोक को ही न सके। आशा की जाती है कि नंदन नीलेकणि के नेतृत्व में गठित समिति की ओर से सुझाए गए उपायों पर अमल करने में भी तत्परता दिखाई जाएगी। ऐसा करना इसलिए आवश्यक है, क्योंकि देश में पेपर लोक कराने वाला एक माफिया पैदा हो गया है।

यह माफिया इसलिए पैदा हुआ है, क्योंकि ऐसे छात्रों की संख्या बढ़ी है, जो छल-छद्म से परीक्षा पास करना चाहते हैं। इसी के साथ स्कूली परीक्षाओं में भी नकल की प्रवृत्ति बढ़ती चली जा रही है। जो छात्र स्कूली परीक्षाओं में नकल करके पास होते हैं, वही आगे चलकर प्रतियोगी परीक्षाओं को अर्चुवित तरीके से पास करने के जतन करते हैं। स्पष्ट है कि पेपर लोक की समस्या के पीछे कहीं न कहीं समाज का चारित्रिक पतन भी जिम्मेदार हैं। इसे इससे समझा जा सकता है कि छात्रों और अभिभावकों के साथ-साथ शिक्षक भी पेपर लोक में लिप्त पाए जा रहे हैं।

यह एक विडंबना रही कि लोकसभा में पेपर लोक विरोधी कानून को और कठोर किए जाने संबंधी विधेयक पर चर्चा के दौरान पक्ष और विपक्ष के बीच आरोप-प्रत्यारोप तो खूब हुए, लेकिन पेपर लोक की समस्या के लिए उत्तरदायी नैतिक पतन की ओर ध्यानाकर्षण नहीं किया गया। कहीं इसलिए तो नहीं कि हमारे कई जनप्रतिनिधि भी ऐसे हैं, जिन पर छल-कपट के सहारे पास होने के आरोप लगे हैं? यह निराशाजनक रहा कि लोकसभा में पेपर लोक विधेयक के गुण-दोष पर बहुत कम चर्चा हुई। पक्ष-विपक्ष एक-दूसरे को कठघरे में खड़ा करता रहा और शिक्षा एवं परीक्षा व्यवस्था की कमियों पर गंभीर चर्चा करने के लिए आगे नहीं आया। जो चर्चा हुई भी, वह स्तरहीन ही रही। ऐसा लगा कि पक्ष-विपक्ष की रूचि पेपर लोक के लिए एक-दूसरे को दोषी बताने की रही। कुछ नेता तो ऐसे रहे, जिन्होंने पेपर लोक विधेयक पर कुछ कहा ही नहीं।

इसके बजाय वे इधर-उधर की बातें करते रहे। इनमें नेता विपक्ष राहुल गांधी भी रहे। उनका भाषण एक तरह से इसका परिचायक रहा कि किसी गंभीर मुद्दे पर सार्थक चर्चा कैसे न की जाए। उनके भाषण उन्हें चर्चा में तो ला देते हैं, पर उनसे किसी को कुछ हासिल नहीं होता।

विषम परिस्थिति में सम रहना

हमारे निषेधात्मक भाव हमारी हर परिस्थिति को जटिल बना देते हैं।जैसे-हमारी हर बात में शक करने की आदत की कभी ये हो गया तो,कभी वो हो गया तो आदि - आदि । हमको हमें अपनी अनंत शक्ति पर आत्मविश्वास होना चाहिए । वह जिससे हर विषम परिस्थिति भी हमारे लिए सरल बन जाती है। जीवन है ,वहां संघर्ष तो होंगे ही हमारा संघर्ष के समय सम भावों में रहना ही तो जिंदगी हैं। हमारे होसले हमेशा बुलंद रहे । हम चट्टान बनकर जीवन की सभी हर परिस्थिति में सरलमना होकर आगे बढ़ते जाएं । हमारे भाव विशुद्ध रहे । हम डांवडोल न हो । हमारे दृढ़ मनोबल से तो जिंदगी बहुत सरल होती हैं । जीवन में सुखी बनने का सबसे बड़ा सूत्र संयम हैं । वह जिस व्यक्ति का अपनी वृत्तियों पर नियंत्रण नहीं होता , अपनी इच्छाओं पर विनियंत्रण होता हैं, योग्यता कम होती हैं, उसकी महत्वाकांक्षा बड़ी होती हैं आदि - आदि तो यह प्रमाद का जीवन हैं । वह सा संयममय , अप्रमादी स्वावलंबी आदि - आदि जीवन जीना सीखें । हम अपने आप को प्रसन्न व सुखी आलेखें। हमारे मन में यह चिंतन आ सकता हैं कि धन से परिस्थिति सही रहती हैं। वह आगे चिंतन आ सकता हैं कि धनवान शब्द ही तो स्पष्टतया धन का स्वामी कहता है। उसका हमें आदरणीय , नामी धनपति ही होता हैं। वह इसके प्रत्युत्तर में दूसरे ने अपना मत रखा कि मैं आदर सहित आपसे असहमत हूं । धन-वैभव कभी आदर सम्मान का मापदण्ड नहीं होता है । प्रतिष्ठा का मापदण्ड गुण सम्पदा की सम्पन्नता हैं। यथा मधुर व्यवहार, शालीन आचार , सेवा-भावना , अनुशासनप्रियता, मिलनसारिता आदि - आदि सादगीपूर्ण अहं रहित जीवन हो । वह आध्यात्मिक स्वाध्याय प्रियता, व्यवहारकुशलता आदि-आदि ही तो उच्चता की गुणवत्ता हैं ।

> प्रदीप छाजेड़

इसी उद्देश्य से ...

प्रदेश में पर्यटन विभाग द्वारा आस्था के साथ रोजगार सृजन को प्राथमिकता

प्रदेश में पर्यटन अब सिर्फ घूमने फिरने तक सीमित नहीं रहा। यह युवाओं के लिए रोजगार और स्टार्टअप के नए मौके लेकर सामने आया है। राज्य सरकार की ‘न्यू टूरिज्म स्टार्टअप यूनिट’ पहल के जरिए युवा अपने अर्थव्यवस्था ‘वन ट्रिलियन डॉलर इकोनॉमी’ के लक्ष्य के साथ आगे बढ़ रही है। ऐसे में यह प्रयास पर्यटन सेक्टर की ‘स्मार्ट’ और ‘अनुभव-आधारित’ विशिष्ट पहचान दे रही है।

उत्तर प्रदेश में पर्यटन क्षेत्र में नवाचार और आधुनिक तकनीकों को बढ़ावा देने के उद्देश्य से ‘नई पर्यटन स्टार्टअप इकाइयों’ की श्रेणी के तहत ऐसे प्रोजेक्ट्स

और सेवाओं को शामिल किया गया है, जो नवीन तकनीकों का उपयोग करते हों, सतत विकास को प्रोत्साहित करते हों एवं स्थानीय समुदायों पर सकारात्मक प्रभाव डालते हों। हॉबिट हाउस, कैरावान यूनिट्स से पर्यटन रोमांचक होगा। उत्तर प्रदेश में पर्यटन क्षेत्र को नवाचार, आधुनिक तकनीक और सतत विकास के साथ नई दिशा देने की पहल तेज कर दी गई है। इसी क्रम में कई अभिनव पर्यटन इकाइयों के मॉडल सामने लाने के प्रयास किए जा रहे हैं। ‘हॉबिट हाउस’ जैसे थीम आधारित आवास, जापानी शैली के पॉड्स, कैप्सूल स्टे, पर्यावरण संरक्षण पर आधारित रीजेनरेटिव टूरिज्म यूनिट्स, अत्याधुनिक तकनीक से लैस कैरावान यूनिट्स तथा ओपन-एयर ‘स्टार बेड’



पंचायती राज व्यवस्था ग्रामीण विकास और स्थानीय स्वशासन की आधारशिला है। जनपद लखनऊ में पिछले 09 वर्षों के दौरान पंचायती राज विभाग ने विकास के अनेक आयामों पर उल्लेखनीय कार्य करते हुए ग्रामीण क्षेत्रों में आधारभूत सुविधाओं, स्वच्छता, सुशासन और जनकल्याण को नई दिशा दी है। विभाग द्वारा संचालित योजनाओं और परियोजनाओं ने न केवल ग्रामीण जीवन स्तर में सुधार किया है, बल्कि गांवों को आत्मनिर्भर और सशक्त बनाने में भी महत्वपूर्ण योगदान दिया है। पिछले नौ वर्षों में पंचायती राज विभाग द्वारा जनपद लखनऊ में आधारभूत संरचना के विकास पर विशेष बल दिया गया। ग्रामीण क्षेत्रों में सार्वजनिक सुविधाओं के विस्तार के तहत 14.13 करोड़ रुपये की लागत से 58 अत्यर्थिष्ट स्थलों का निर्माण कराया गया। यह कार्य ग्रामीण क्षेत्रों में गरिमामय अंतिम संस्कार व्यवस्था उपलब्ध कराने की दिशा में एक महत्वपूर्ण कदम रहा है। इन स्थलों के निर्माण से ग्रामीण जनता को सुविधा मिलने के साथ सामाजिक आवश्यकताओं की पूर्ति भी हुई है।

इसी प्रकार ग्रामीण प्रशासन को सुदृढ़ बनाने हेतु राष्ट्रीय ग्राम स्वराज अभियान (आर॰जी॰एस॰ए॰) के अंतर्गत 18.51 करोड़ रुपये की लागत से 106 पंचायत भवनों का निर्माण कराया गया। पंचायत भवन ग्रामीण प्रशासन की रीढ़ होते हैं, जहां ग्राम सभाएं, विकास योजनाओं की बैठकें और प्रशासनिक गतिविधियां संचालित होती हैं। आधुनिक सुविधाओं से युक्त इन पंचायत भवनों ने ग्राम

स्तर पर सुशासन को मजबूती दी है। स्वच्छता के क्षेत्र में भी जनपद लखनऊ ने उल्लेखनीय उपलब्धियां अर्जित की है। स्वच्छ भारत मिशन के अंतर्गत 31.87 करोड़ रुपये की लागत से 491 सामुदायिक शौचालयों का निर्माण कराया गया। इन शौचालयों के निर्माण से सार्वजनिक स्वच्छता व्यवस्था मजबूत हुई और विशेषकर महिलाओं, बुजुर्गों तथा जरूरतमंदों को सुविधा मिली। यह कार्य ग्रामीण स्वच्छता अभियान की सफलता का प्रमुख उदाहरण है।

इसी क्रम में व्यक्तिगत शौचालय निर्माण के क्षेत्र में भी अभूतपूर्व प्रगति हुई। स्वच्छ भारत मिशन के अंतर्गत 267.05 करोड़ रुपये की लागत से 2,22,538 व्यक्तिगत शौचालयों का निर्माण कराया गया। यह उपलब्धि खुले में शौच मुक्त (ODF) अभियान को सफल बनाने में मील का पत्थर साबित हुई। इससे ग्रामीण क्षेत्रों में स्वच्छता के प्रति जागरूकता बढ़ी, महिलाओं की गरिमा सुरक्षित हुई तथा स्वास्थ्य संबंधी समस्याओं में कमी आई। ग्रामीण क्षेत्रों में नागरिक सेवाओं को सुलभ बनाने हेतु आर॰जी॰एस॰ए॰ योजनान्तर्गत 3.12 करोड़ रुपये की लागत से 78 जन सेवा केन्द्रों का निर्माण कराया गया। इन केंद्रों के माध्यम से ग्रामीणों को विभिन्न सरकारी सेवाएं, प्रमाणपत्र, आवेदन और सहायता के अंतर्गत जल संरक्षण को बढ़ावा दिया गया, जिससे ग्रामीण क्षेत्रों में पर्यावरणीय संतुलन और जल संसाधनों की उपलब्धता बेहतर हुई। सामाजिक सुरक्षा योजनाओं के क्रियान्वयन में पंचायतों की भूमिका अत्यंत प्रभावी रही। प्रधानमंत्री आवास योजना (ग्रामीण), वृद्धावस्था पेंशन, विधवा पेंशन, दिव्यांगजन पेंशन, राशन वितरण और अन्य योजनाओं के लाभार्थियों की पहचान और सहायता में

2० जुलाई दिल्ली ...



राजेश श्रीवास्तव

क्या कॉकरोच आंदोलन का असर आने वाले चुनावों पर पड़ेगा ?



12 साल पुरानी केंद्र की मोदी सरकार, मामला चाहे सीएच-एनआ-रसी प्रोटैस्ट का हो या संसद में बीच सत्र से 146 विपक्षी सांसदों का सस्पेंशन या फिर राहुल गांधी की सदस्यता खत्म कर दी गई हो, किसी विरोध के आगे कमजोर पड़ते नहीं दिखी। किसी मंत्री पर इस्तीफे का दबाव बना, तो कहा गया- ‘भैया यहां इस्तीफे नहीं होते।’ लेकिन 12 साल में पहली बार कॉकरोच पार्टी ने मंत्री धर्मेद्र प्रधान का इस्तीफा ले लिया। इस पूरे घटनाक्रम से कौन-से बड़े डेटे लगे और क्या सरकार इससे उबर पाएगी। उत्तर प्रदेश, पंजाब और उत्तराखंड की विधानसभाओं का कार्यक्रम 2०27 में खत्म हो रहा है। यहां फरवरी-मार्च 2०27 में चुनाव हो सकते हैं। तो इन चुनावों पर इस आंदोलन का क्या डेट लगेगा, इसकी पड़ताल करती यह रिपोर्ट। प्रोटैस्ट के दौरान सरकार ने राहुल गांधी या विपक्षी से कोई बातचीत नहीं की। उसने सीजेपी के युवा नेताओं के साथ डील करके उनकी मांगें मान लीं ताकि विपक्ष इसे अपनी जीत न दिखा सके जबकि कॉकरोच पार्टी कोई चुनावी मंच नहीं, बल्कि यूथ प्लेटेफॉर्म है। इसलिए सीधे तौर पर बीजेपी को कोई चुनावी नुकसान होता नहीं दिखता। विपक्ष को तब फायदा हो सकता था, जब उसने मांगें न मानी

होतीं। 2०15 में विदेश मंत्री सुषमा स्वराज और राजस्थान की सीएम वसुंधरा राजे पर आरोप लगे कि दोनों ने लंदन में रह रहे भगोड़े ललित मोदी की पुर्तगाल जाने में मदद की है। सुषमा और वसुंधरा के इस्तीफे की मांग होने लगी। तब 24 जून 2०15 को केंद्रीय गृहमंत्री राजनाथ सिंह ने एक बयान दिया- ‘नहीं... नहीं, इसमें (मोदी सरकार में) मंत्रियों के त्यागपत्र नहीं होते हैं, भैया। यूपीए सरकार नहीं है, ये एनडीए सरकार हैं।’ राजनाथ का यही बयान बीजेपी सरकार का अघोषित नियम बन गया। मोदी सरकार में किसी मंत्री के इस्तीफा न देने का इतिहास रहा है, सिर्फ एमजे अकबर का मामला छोड़ दें तो। 2०18 में #मीटू मामले में एम.जे. अकबर ने विदेश राज्यमंत्री के पद से इस्तीफा दिया था। पीएम मोदी ने राजनीति में अपनी ऐसी छवि बनाई कि उन्हें कोई भी किसी तरह से दबाव में नहीं ला सकता। दबाव में उनसे काम नहीं करवा सकता लेकिन धर्मेद्र प्रधान के इस्तीफे से इस छवि में कहीं-न-कहीं असर पड़ा है।

कॉंकरोज जनता पार्टी के प्रोटैस्ट पर धर्मेद्र प्रधान ने खुद कहा कि ये दहशतगर्दों की बी टीम है।

जरा हटके



विकसित करने का विचार किया जा रहा है।

इसी उद्देश्य से निवेशकों से निवेश प्रस्ताव आमंत्रित किए जा रहे हैं। सरकार की ओर से छूट मिलेगी। उ०ग्र० पर्यटन नीति-2022 के तहत निवेशकों को आकर्षक प्रोत्साहन दिए जा रहे हैं। नीति के अनुसार 10 लाख से 10 करोड़ रुपए तक के निवेश पर 25 प्रतिशत की सब्सिडी (अधिकतम 02 करोड़ रुपए), 50 करोड़ रुपए तक के निवेश पर 20 प्रतिशत (अधिकतम 7.5 करोड़ रुपए), 200 करोड़ रुपए तक के निवेश पर 15 प्रतिशत (अधिकतम 20 करोड़ रुपए), 500 करोड़ रुपए तक के निवेश पर 10 प्रतिशत (अधिकतम 25 करोड़ रुपए) और 500 करोड़ रुपए से अधिक के निवेश पर भी 10 प्रतिशत सब्सिडी (अधिकतम 40 करोड़ रुपए) दी जाएगी। इसके अतिरिक्त, शत प्रतिशत स्टॉप शुल्क में

वास्तविक...



डॉ0 मत्स्येन्द्र प्रभाकर

आरक्षण, वंशवाद और बराबरी का सवाल

देश में आरक्षण को लेकर बहस एक बार फिर उफान पर है। कहीं इसे सामाजिक न्याय का आधार बताया जा रहा है, तो कहीं इसे व्यवस्था में जड़ पकड़ चुकी वंशवादी और जातिवादी संरचना का जवाब। सच यह है कि यह बहस केवल सरकारी नौकरियों तक सीमित नहीं है, बल्कि अब शिक्षा, स्वास्थ्य, मीडिया, न्यायपालिका, प्रशासन, राजनीति, खेल, फिल्म और यहां तक कि धार्मिक-प्रशासनिक दाँवों तक फैल चुकी है। सवाल यह नहीं है कि आरक्षण होना चाहिए या नहीं; असली सवाल यह है कि क्या देश के हर क्षेत्र में अवसर, योग्यता और हिस्सेदारी का सन्तुलन समुच्च है?

आलोचकों का कहना है कि यदि समाज के कुछ वर्गों को उनके ऐतिहासिक और आर्थिक पिछड़ेपन के कारण आरक्षण दिया गया, तो फिर उसी न्याय के सिद्धान्त पर यह पूछा जाना चाहिए कि क्या निजी और सार्वजनिक जीवन के उन तमाम क्षेत्रों में भी समान अवसर मौजूद हैं, जहाँ वर्षों से एक ही तरह की पारिवारिक, जातीय और सामाजिक पकड़ बनी हुई है। मंदिरों के प्रबन्धन से लेकर अदालतों की ऊँची पीठ तक, विश्वविद्यालयों के कुलपतियों से लेकर बड़े मीडिया घरानों और फिल्म उद्योग तक, वंशवाद की जड़ें कमजोर नहीं पड़ीं। अनेक पद ऐसे हैं, जहाँ योग्यता से अधिक नेटवर्क, पहचान और विरासत काम करती है।

यही कारण है कि आरक्षण-विरोध की आवाज़ अब केवल नाराज़गी नहीं, बल्कि एक बड़े असन्तोष का रूप लेने लगी है। यह असन्तोष इस प्रश्न पर

केन्द्रित है कि यदि देश में “जिसकी जितनी भागीदारी, उसकी उतनी हिस्सेदारी” का सिद्धान्त वास्तविक लोकतंत्र का आधार है तो वह सरकारी नौकरियों और शैक्षणिक संस्थानों तक सीमित क्यों रहे? यदि 10 प्रतिशत के लिए आर्थिक रूप से तय “ईडब्ल्यूएस” जैसी व्यवस्था सम्भव है, यदि कई क्षेत्रों में परोक्ष या अपरोक्ष वंशवादी कोटा चलता है, तो फिर बाकी वञ्चित समाज के लिए आर्थिक रूप से तय “ईडब्ल्यूएस” जैसी व्यवस्था सम्भव है, यदि कई क्षेत्रों में परोक्ष या अपरोक्ष वंशवादी कोटा प्रभावी है, तो फिर बाकी वञ्चित समाज के लिए भी पारदर्शी और समान अवसर क्यों नहीं? लेकिन इस बहस को केवल प्रतिरोध की भाषा में नहीं, समाधान की भाषा में भी आगे बढ़ाना होगा। आरक्षण का मूल उद्देश्य सदियों से वञ्चित समुदायों को मुख्यधारा में लाना था। यह केवल आर्थिक गरीबी का नहीं, सामाजिक अपमान, छुआछूत, बहिष्कार और संरचनात्मक भेदभाव का प्रश्न भी रहा है। इसलिए आरक्षण को एक झटके में समाप्त करने की गंवा, बिना सामाजिक समानता की टोस नींव रखे, नये तनाव और नयी अन्यायपूर्ण स्थितियाँ पैदा कर सकती है। एक ओर वंशवाद और कृत्रिम विशेषाधिकारों पर चोट होनी चाहिए, दूसरी ओर सामाजिक न्याय की ऐतिहासिक आवश्यकता को भी नहीं भुलाया जाना चाहिए।

वास्तविक सुधार वहीं से शुरू होगा जहाँ शिक्षा की असमानता टूटेगी। आज अमीर और गरीब के बच्चों के लिए शिक्षा के मैदान बराबर नहीं हैं। एक ओर महंगे स्कूल, इंग्लिश मीडियम, निजी कॉलेज और सैलिश की भरमार है; दूसरी ओर सरकारी स्कूलों में शिक्षक-घाटे, पुरानी किताबें और असमान व्यवस्था।

पर अवसर तैयार कर रही है।

मा0 मुख्यमंत्री जी का मानना है कि पर्यटन से प्रदेश की सांस्कृतिक अर्थव्यवस्था को नई गति मिलेगी। इससे स्थानीय उत्पादों, हस्तशिल्प, पारंपरिक कला, खानपान और सेवा क्षेत्र को व्यापक अवसर प्राप्त होंगे। भारतीय ज्ञान परंपरा के संरक्षण से जुड़े भारत मिशन भविष्य के लिए एक मार्गदर्शक के रूप में कार्य करेगा। प्रदेश की ऐतिहासिक और सांस्कृतिक धरोहरों के संरक्षण में उनके मूल स्वरूप और ऐतिहासिक प्रामाणिकता को बनाये रखने का हसंभव प्रयास किया जा रहा है। युवा पीढ़ी को पर्यटन से जोड़ने के लिए युवा पर्यटन क्लबों का गठन समस्त जनपदों में किया गया है। इसके अलावा स्मारकों के संरक्षण में योगदान, उनके इतिहास के बारे में दर्शकों को जानकारी देने के लिए स्मारक मित्र चयनित किये गये हैं। साथ ही गाइडों को प्रशिक्षण देकर उनको रोजगार का अवसर प्रदान किया जा रहा है।

आईआईटी (बीएचयू) के सहयोग से राष्ट्रीय प्रशिक्षण कार्यक्रम शुरु, देशभर से वैज्ञानिक, शोधार्थी, उद्योग विशेषज्ञ और विद्यार्थी ले रहे हैं भाग

स्मार्ट खेती की दिशा में एमआईआईटी की बड़ी पहल

तैयारी

तमसा संकेत, संवाददाता

मेरठ। कृषि क्षेत्र को आधुनिक तकनीकों से जोड़ने और भविष्य की डेटा-आधारित स्मार्ट खेती के लिए विशेषज्ञ तैयार करने की दिशा में मेरठ इंस्टीट्यूट ऑफ इंजीनियरिंग एंड टेक्नोलॉजी (एमआईआईटी) ने एक महत्वपूर्ण पहल की है। संस्थान के इलेक्ट्रॉनिक्स एवं कम्प्यूटेशनल इंजीनियरिंग विभाग ने इंटरडिसिप्लिनरी डेटा एनालिटिक्स एंड प्रेडिक्टिव टेक्नोलॉजी (आई-डीएपीटी), भारतीय प्रौद्योगिकी संस्थान (आईआईटी-बीएचयू), वाराणसी के सहयोग से रइंटीग्रेटेड सेंसर-डू-क्लाउड सॉल्यूशंस: नेक्स्ट-जनरेशन प्रिंसिपल एप्लीकेशन पर पांच दिवसीय राष्ट्रीय प्रशिक्षण कार्यक्रम का शुभारंभ किया।

फास्ट न्यूज

किराए के कमरे में युवक ने लगाई फांसी

फरीदाबाद। फरीदाबाद के सदर थाना क्षेत्र के सोतई गांव में बुधवार देरा रात किराए के कमरे में रह रहे एक 38 वर्षीय व्यक्ति ने फांसी लगाकर आत्महत्या कर ली। घटना का पता उस समय चला जब मकान मालिक किसी काम से उसके कमरे के पास पहुंचा और काफी देर तक दरवाजा खटखटाते के बावजूद अंदर से कोई जवाब नहीं मिला। और शव को फंदे से नीचे उतरवाकर पोस्टमार्टम के लिए बादशाह खान सिविल अस्पताल भेज दिया।

विधायक जयवीर सिंह ने महारणा प्रताप पार्क का निरीक्षण किया

अलीगढ़। बरोली विधायक टाकुर जयवीर सिंह ने गभाना के दौराऊ में नवनिर्मित वीर शिरोमणि महारणा प्रताप पार्क का निरीक्षण किया। उन्होंने निर्माण कायों की गुणवत्ता का बारीकी से अवलोकन किया और संबंधित अधिकारियों को सभी कार्य निर्धारित मानकों के अनुरूप समयबद्ध ढंग से पूर्ण करने के निर्देश दिए। निरीक्षण के दौरान विधायक टाकुर जयवीर सिंह ने पार्क में विकसित हरियाली, पैदल पथ, बैठने की व्यवस्था, स्वच्छता और आमजन के लिए उपलब्ध कराई गई सुविधाओं का जायजा लिया।

युवक के खाते से 1 लाख की साइबर ठगी

सिद्धार्थनगर। सिद्धार्थनगर के चिल्हिया थाना क्षेत्र के कन्दवा बाजार में साइबर ठगी का मामला सामने आया है। साइबर अपराधियों ने एक युवक के बैंक खाते से पांच अलग-अलग ट्रांजेक्शन में कुल ₹1 लाख निकाल लिए। पीडित का दावा है कि पहली बार रकम कटाने के बाद उसने मोबाइल से सिम कार्ड निकाल दिया था, लेकिन अगले दिन सिम दोबारा लगाने पर फिर खाते से रुपये निकल गए।

आरोप : कानपुर में पत्नी बोली- पति ने खुद पुड़िया लाकर दी, फंसाने को रची साजिश

सीए पति को स्लो पॉयजन देने वाले केस में यूटर्न

तमसा संकेत, एजेंसी

कानपुर। कानपुर के रावतपुर में ससुराल वालों को चाय में स्लो प्वाइजन देने के आरोपों के बीच गुरुवार को नया मोड़ आ गया। आरोपी महिला ज्योति अपने भाई के साथ पुलिस कमिश्नर से मिली और खुद को बेगुनाह बताते हुए पति पर साजिश रचने का आरोप लगाया। महिला का दावा है कि पति का बंगलुरु की एक युवती से संबंध है और तलाक लेने के लिए उसे झूठे मामले में फंसाया गया है। महिला ने पुलिस कमिश्नर को तंत्र-मंत्र से जुड़ी सोशल मीडिया रील्स भी दिखाई और कहा कि पति ने ही उसे एक पुड़िया देकर चाय में मिलाते को कहा था। उधर, पुलिस कमिश्नर ने पूरे मामले की जांच कराने के निर्देश दिए हैं। महिला ने बताया-सास को वश में करने के



31 जुलाई तक चलेगा प्रशिक्षण कार्यक्रम

नेशनल मिशन ऑन इंटरडिसिप्लिनरी साइबर फिजिकल सिस्टम्स (NM-ICPS) के तहत आयोजित यह प्रशिक्षण कार्यक्रम 31 जुलाई तक संचालित होगा। इसमें देश के विभिन्न राज्यों से आए संकाय सदस्य, वैज्ञानिक, उद्योग विशेषज्ञ, तकनीकी अधिकारी, शोधार्थी तथा स्नातक, स्नातकोत्तर और पीएचडी के विद्यार्थी

विशेषज्ञों ने बताए स्मार्ट कृषि के नए आयाम

विशेषज्ञ व्याख्यानों की श्रृंखला में आईआईटी दिल्ली, एनएसयूटी नई दिल्ली, सरदार वल्लभभाई पटेल कृषि एवं प्रौद्योगिकी विश्वविद्यालय मेरठ, जेएसएस विश्वविद्यालय नोएडा, केआईआईटी विश्वविद्यालय गाजियाबाद तथा भारतीय कृषि अनुसंधान संस्थान (IARI) नई दिल्ली के विशेषज्ञों ने सेंसर टेक्नोलॉजी, स्मार्ट एप्लीकेशन, डेटा एनालिटिक्स, एआई आधारित निर्णय प्रणाली, कृषि नवाचार और उद्योगोन्मुख अनुसंधान से जुड़े विभिन्न विषयों पर प्रतिभागियों को जानकारी दी।



प्रतिभागियों को मिलेगा संयुक्त प्रमाण-पत्र

आयोजकों के अनुसार प्रशिक्षण कार्यक्रम प्रतिभागियों को केवल आधुनिक तकनीकी ज्ञान ही नहीं देगा, बल्कि उन्हें शोध, नवाचार, स्टार्टअप और उद्योगोन्मुख समाधान विकसित करने की क्षमता भी प्रदान करेगा। कार्यक्रम के समापन पर निर्धारित उपस्थिति मानदंड पूरा करने वाले प्रतिभागियों को आई-डीएपीटी, आईआईटी (बीएचयू) और एमआईआईटी मेरठ की ओर से संयुक्त प्रमाण-पत्र प्रदान किए जाएंगे। आयोजकों ने विश्वास जताया कि यह राष्ट्रीय प्रशिक्षण कार्यक्रम भारत में स्मार्ट कृषि, डिजिटल प्रौद्योगिकी और कृत्रिम बुद्धिमत्ता आधारित नवाचारों को नई दिशा देगा। साथ ही तकनीक-संचालित, टिकाऊ और भविष्य उन्मुख कृषि व्यवस्था के निर्माण में यह पहल महत्वपूर्ण योगदान साबित होगी।

गंगा स्नान करने गईं चार छात्राएं डूबीं

दुकानदार ने तीन की बचाई जान, एक लापता, पुलिस तलाश में जुटी

तमसा संकेत, एजेंसी

कानपुर। कानपुर में गंगा स्नान के दौरान बड़ी हादसा हो गया। स्नान के दौरान चार छात्राएं तेज बहाव की चपेट में आकर बहने लगीं। घाट पर कॉस्मेटिक की दुकान चलाने वाले दुकानदार ने जान जोखिम में डालकर गंगा में छलांग लगा दी। उनकी बहादुरी और स्थानीय युवकों की मदद से तीन छात्राओं को सुरक्षित बाहर निकाल लिया गया, जबकि एक किशोरी तेज बहाव में लापता हो गई। सूचना पर पहुंची बिदूर पुलिस ने गोताखोरों के साथ सर्च ऑपरेशन शुरू कराया। पुलिस का कहना है कि गंगा का जलस्तर और बहाव दोनों तेज हैं, इसलिए लोगों से गहरे पानी में न उतरने की अपील की जा रही है। घटना बिदूर स्थित गुदारा घाट पर गुरुवार दोपहर एक बजे हुई। मूल रूप से



कन्नौज निवासी अनुष्का कल्याणपुर के बारासिरोही में किराये का कमरा लेकर अपनी सहेली रिया कुशवाहा और रिया कश्यप के साथ रहती है। अनुष्का ने बताया कि बुधवार को मेरी मामा की बेटी मुस्कान (16) भी मेरे कमरे पर आ गई थी। सभी ने रात में बिदूर घूमने जाने का प्लान बनाया था। गुरुवार सुबह करीब 11 बजे चारों ओटो से बिदूर के गोदारा घाट पहुंचीं। दोपहर करीब एक बजे सभी गंगा में स्नान करने उतरीं। नहाने के दौरान चारों अनजाने में गहराई की ओर चली गईं। तेज बहाव होने के कारण वे पानी में डूबने लगीं।

छात्राओं को बहता देख घाट पर कॉस्मेटिक की दुकान लगाने वाले रामजी द्विवेदी ने बिना देर किए गंगा में छलांग लगा दी। उनके पीछे घाट पर रहने वाले चार अन्य युवकों ने भी छात्राओं को बचाने के लिए नदी में छलांग लगा दी। तीन छात्राओं को बचाया, मुस्कान तेज बहाव में लापता तेज बहाव के कारण छात्राओं के साथ उन्हें बचाने उतरे युवक भी बहने लगे। काफी मशक्कत के बाद रामजी द्विवेदी ने अनुष्का, रिया कुशवाहा और रिया कश्यप को सुरक्षित बाहर निकाल लिया, लेकिन मुस्कान तेज बहाव में बह गई। वहीं, घाट पर मौजूद लोगों ने नाव की मदद से नदी में उतरे चारों युवकों को भी सुरक्षित बाहर निकाल लिया। स्थानीय लोगों ने तत्काल डायल 112 पर सूचना दी। जानकारी मिलते ही बिदूर पुलिस मौके पर पहुंच गई। गोताखोरों की मदद से जाल डालकर मुस्कान की तलाश शुरू कराई गई। पुलिस ने घटना की सूचना लापता किशोरी के परिजनों को भी दे दी है। बिदूर के कार्यवाहक थाना प्रभारी ने बताया कि तीन छात्राओं को सुरक्षित बचा लिया गया है, जबकि



अनुष्का, रिया कुशवाहा और रिया कश्यप को सुरक्षित बाहर निकाल लिया, लेकिन मुस्कान तेज बहाव में बह गईं।

एक छात्रा की तलाश जारी है। उन्होंने बताया कि गंगा में इस समय पानी का बहाव तेज है। लोगों को गहरे पानी में जाने से रोकना जा रहा है और घाटों पर चेतावनी बोर्ड भी लगाए गए हैं।

सावन के पहले दिन काशी में उमड़ा आस्था का सैलाब

6 द्वारों से कराया जा रहा प्रवेश, नहीं हो रहे स्पर्शदर्शन

तमसा संकेत, एजेंसी

वाराणसी। सावन माह के शुभारंभ के साथ ही धर्मगरी वाराणसी स्थित काशी विश्वनाथ मंदिर में आस्था का अद्भुत सैलाब उमड़ पड़ा। सावन के पहले ही दिन बाबा विश्वनाथ के दर्शन और जलाभिषेक के लिए भोर से ही श्रद्धालुओं की लंबी कतारें लग गईं। गंगा घाटों से लेकर मंदिर परिसर तक हर ओर 'हर-हर महादेव' के जयघोष से वातावरण भक्तिमय हो उठा। देश के विभिन्न राज्यों से पहुंचे श्रद्धालुओं ने विधि-विधान के साथ भगवान शिव का जलाभिषेक और पूजन-अर्चन कर परिवार की सुख-समृद्धि, स्वास्थ्य और मंगलमय जीवन की कामना की। सावन के पहले सोमवार और पूरे माह के दौरान श्रद्धालुओं की भारी भीड़ को देखते हुए मंदिर प्रशासन और जिला प्रशासन ने व्यापक तैयारियों की हैं। श्रावण मास में लाखों श्रद्धालुओं के



आगमन को देखते हुए श्री काशी विश्वनाथ धाम की सुरक्षा व्यवस्था को अभेद बनाया गया है। श्रद्धालुओं के प्रवेश और निकास के लिए सात अलग-अलग द्वार निर्धारित किए गए हैं। पूरे परिसर की निगरानी अत्याधुनिक सीसीटीवी कैमरों और कंट्रोल रूम के माध्यम से 24 घंटे की जा रही है। सुरक्षा व्यवस्था के लिए बड़ी संख्या में पुलिस, पीएस और अर्धसैनिक बलों की तैनाती की गई है। प्रशासन का फोकस किसी भी प्रकार की अव्यवस्था, भगदड़ या सुरक्षा चुनौती से तत्काल निपटने पर है।

मौलाना ने खुद को जिंदा जलाया, बोला-पत्नी टॉर्चर करती है

बरेली में आग का गोला बनकर सड़क पर भागा, पत्नी चीखते हुए पीछे दौड़ी

तमसा संकेत, एजेंसी

बरेली। बरेली में पत्नी से तंग आकर एक मौलाना ने खुद पर पेट्रोल छिड़ककर आग लगा ली। गंभीर रूप से झुलसे मौलाना की बुधवार शाम इलाज के दौरान मौत हो गई। घटना का सीसीटीवी फुटेज भी सामने आया है, जिसमें वह आग की लपटों से घिरा सड़क पर भागता नजर आ रहा है। उसके पीछे पत्नी भी दौड़ती दिख रही है। मृतक अब्दुल कादिर (28) के आशियरी बयान और घटना के सीसीटीवी फुटेज के आधार पर जांच शुरू कर दी है। परिजनों और पड़ोसियों से पूछताछ की जा रही है। मामला फतेहगंज पश्चिमी थाना क्षेत्र का है। अब्दुल कादिर (28) मोहल्ला अंसारी के रहने वाले थे और हुसैनी मस्जिद में मौलाना थे। अजान भी देते थे। अब्दुल ने पुलिस को बताया कि पत्नी छोटी-छोटी बातों पर झगड़ा, मारपीट और



अब उसका चेहरा भी नहीं देखना चाहता। उसकी प्रताड़ना से तंग आकर ही मैंने यह खौफनाक कदम उठाया। पुलिस ने मृतक के आशियरी बयान और घटना के सीसीटीवी फुटेज के आधार पर जांच शुरू कर दी है। परिजनों और पड़ोसियों से पूछताछ की जा रही है। मामला फतेहगंज पश्चिमी थाना क्षेत्र का है। अब्दुल कादिर (28) मोहल्ला अंसारी के रहने वाले थे और हुसैनी मस्जिद में मौलाना थे। अजान भी देते थे। अब्दुल ने पुलिस को बताया कि पत्नी छोटी-छोटी बातों पर झगड़ा, मारपीट और

गाली-गलौज करती थी। दो साल पहले उसने दहेज उत्पीड़न और घरेलू हिंसा का केस भी दर्ज कराया था। हालांकि, बाद में आपसी सहमति से समझौता हो गया। कुछ दिन तक सब ठीक रहा, लेकिन बाद में उसने अपने भाई के साथ मिलकर मुझे शारीरिक और मानसिक रूप से प्रताड़ित करना शुरू कर दिया। वह घर अपने नाम कराने का दावा बना रही थी। मन करने पर मारपीट पर उतर आती थी। वह मुझ पर दूसरी औरतों के साथ अफ़्फ़र का झूठा आरोप लगाकर जेल भिजवाने की धमकी देती थी। मैं उससे बहुत परेशान हो चुका था। अब उसके साथ एक पल भी नहीं रहना चाहता था। सीओ हाईवे देवेश सिंह ने बताया-एक युवक के आत्मदाह की सूचना पर पुलिस अस्पताल पहुंची थी। इलाज के दौरान उसकी मौत हो गई।

रहाणे का अंतरराष्ट्रीय क्रिकेट से संन्यास, भावुक हुए, 2020 में कप्तानी की, मेलबर्न में सेंचुरी, सीरीज 2-1 से जीते

‘अब नया पड़ाव’

घोषणा

नई दिल्ली, एजेंसी

भारतीय बल्लेबाज अजिंक्य रहाणे ने गुरुवार को इंटरनेशनल क्रिकेट से संन्यास की घोषणा की है। भारत के लिए 85 टेस्ट, 90 वनडे और 20 टी-20 खेल चुके रहाणे ने इंस्टाग्राम अकाउंट पर एक वीडियो जारी कर इस फैसले की जानकारी दी।

वीडियो में 38 साल के रहाणे ने भावुक होते हुए कहा कि अब उनके लिए आगे बढ़ने का यही सही समय है। रहाणे ने भारत के लिए इंटरनेशनल क्रिकेट में 2011 में डेब्यू किया था। उन्होंने पहला वनडे 3 सितंबर 2011 को इंग्लैंड के खिलाफ चेस्टर-ले-स्ट्रीट में



■ रहाणे ने रितायरमेंट का ऐलान इंस्टाग्राम पर वीडियो पोस्ट कर किया। इस दौरान वे भावुक हो गए।

खेला, जबकि टी-20 इंटरनेशनल में डेब्यू 31 अगस्त 2011 को मैनचेस्टर में इंग्लैंड के खिलाफ किया।

रहाणे ने टेस्ट क्रिकेट में 22 मार्च 2013 को दिल्ली में ऑस्ट्रेलिया के खिलाफ पहला मैच खेला। उनका आखिरी टेस्ट 20-24 जुलाई 2023 के बीच पोर्ट ऑफ स्पेन में वेस्टइंडीज के खिलाफ रहा।



■ रहाणे ने 2020-21 के ऑस्ट्रेलिया दौरे पर मेलबर्न टेस्ट में शतक लगाया था और प्लेयर ऑफ द मैच चुने गए थे। यह फोटो उसी टेस्ट की है।

रहाणे ने क्रिकेट के तीनों फॉर्मेट में टीम इंडिया की कप्तानी की। टेस्ट क्रिकेट में रहाणे ने 6 मैचों में भारत की कप्तानी की। इनमें टीम ने 4 मुकाबले जीते, जबकि 2 टेस्ट ड्रॉ रहे।

वनडे में उन्होंने 3 मैचों में टीम को कमान संभाली और भारत ने तीनों मुकाबले जीते। वहीं, टी-20 इंटरनेशनल में रहाणे ने 2 मैचों में कप्तानी की, जिसमें भारत को 1 जीत और 1 हार मिली।

रहाणे ने पिछले साल कोलकाता नाइट राइडर्स की कप्तानी की थी। वे IPL में कोलकाता नाइट राइडर्स, राजस्थान रॉयल्स,

रहाणे की कप्तानी बनी यादगार

रहाणे के करियर का सबसे सुनहरा अध्याय 2020-21 के ऑस्ट्रेलिया दौरे पर लिखा गया। एडिलेड टेस्ट में भारत के 36 रन पर ऑलआउट होने और विराट कोहली के लौटने के बाद रहाणे ने कप्तानी संभाली। मेलबर्न में शतक लगाकर उन्होंने भारत को जीत दिलाई और सीरीज 1-1 से बराबर की।

रहाणे की कप्तानी में भारत ने गाबा में ऐतिहासिक जीत दर्ज कर ऑस्ट्रेलिया को 2-1 से सीरीज हराई और उसका 32 साल पुराना अजेय रिकॉर्ड तोड़ा।

वनडे में उन्होंने अपना आखिरी मुकाबला 16 फरवरी 2018 को संयुग्ध न में साउथ अफ्रीका के खिलाफ खेला, जबकि टी-20 इंटरनेशनल में आखिरी बार 28 अगस्त 2016 को लॉर्डसहिल में वेस्टइंडीज के खिलाफ भारतीय टीम का प्रतिनिधित्व किया।

राइजिंग पुणे सुपरजायंट, दिल्ली कैपिटल्स, चेन्नई सुपर किंग्स और मुंबई इंडियंस का प्रतिनिधित्व कर चुके हैं। उन्होंने 212 मैचों में 5,367 रन बनाए। इस दौरान उनका स्ट्राइक रेट 125.60 और औसत 30.15 रहा। उनके नाम IPL में 2 शतक और 35 अर्धशतक दर्ज हैं।

भारतीय हॉकी टीम की नारंगी जर्सी पर विवाद

पूर्व कप्तान रास्कन्हा बोले- नीला रंग हमारी पहचान

नई दिल्ली, एजेंसी

हॉकी वर्ल्ड कप 2026 से पहले भारतीय हॉकी टीम की जर्सी को लेकर विवाद हो गया है। दशकों से नीली जर्सी में खेलने वाली भारतीय टीम अब वर्ल्ड कप में नारंगी रंग की किट में नजर आएगी। भारतीय हॉकी के दिग्गज और पूर्व कप्तान विरेन रास्कन्हा ने जर्सी का रंग बदलने के फैसले पर सवाल उठाए हैं। वहीं, हॉकी इंडिया के अध्यक्ष दिलीप टिर्की ने इस फैसले का बचाव किया है।

रास्कन्हा ने कहा कि नीले रंग की जर्सी हमारी पहचान थी। उधर, टिर्की ने कहा कि मौजूदा जर्सी का रंग खिलाड़ियों की पसंद थी। हॉकी इंडिया ने 27 जुलाई को पुरुष और महिला टीमों की नई जर्सी लॉन्च की थी। भारतीय हॉकी के दिग्गज खिलाड़ी और पूर्व कप्तान विरेन



रास्कन्हा ने इस फैसले का विरोध किया है। उन्होंने सोशल मीडिया पर अपनी नाराजगी जाहिर करते हुए कहा कि भारतीय टीम की पहचान हमेशा नीली जर्सी रही है और इसे बदलने का कोई तर्क समझ नहीं आता। विरेन रास्कन्हा जूनियर वर्ल्ड कप 2001 जीतने वाली टीम के सदस्य थे और सीनियर टीम की कप्तानी भी कर चुके हैं। उन्होंने एथेंस ओलिंपिक 2004, मैन हॉकी वर्ल्ड कप 2006 और चैंपियंस ट्रॉफी में भारत का प्रतिनिधित्व किया है। उन्होंने अपने दौर के बेस्ट मिडफील्डर्स में गिना जाता है।

सीएसके का साथ छोड़ते ही स्टीफन फ्लेमिंग की लगी लॉटरी

नई दिल्ली। इंडियन प्रीमियर लीग (IPL) की सबसे सफल फ्रेंचाइजी में से एक चेन्नई सुपर किंग्स (CSK) के पूर्व हेड कोच स्टीफन फ्लेमिंग इंग्लैंड की टेस्ट टीम के नए कोच बनने वाले हैं। वह ब्रेंडन मैकुलम की जगह लेंगे। 'टेलीग्राफ' की एक रिपोर्ट में ऐसा दाव किया गया है। इंग्लैंड की टेस्ट टीम के कोच के लिए करीब 1 हफ्ते तक इंटरव्यू चले। इसके बाद फ्लेमिंग इस पद के लिए सबसे आगे हैं। फ्लेमिंग अपने ही देश के मैकुलम के साथ मिलकर काम करेंगे। मैकुलम इंग्लैंड के व्हाइट-बॉल (वनडे-टी20) कोच बने रहेंगे। वेन स्टोक्स के रिटायरमेंट और एंशेज व न्यूजीलैंड के खिलाफ सीरीज में खराब नतीजों के बाद मैकुलम को इस महीने की शुरुआत में उनके पद से हटा दिया गया था। इंग्लैंड का अगला टेस्ट असाइनमेंट 3 हफ्ते बाद है। यह टीम पाकिस्तान के खिलाफ टेस्ट सीरीज खेलेगी। अभी उनके पास कोई कप्तान या हेड कोच नहीं है।

पाकिस्तान के अरशद नदीम से चुनौती

नीरज चोपड़ा कॉमनवेल्थ गेम्स में 8 साल बाद खेलेंगे

ग्लासगो, एजेंसी

भारत के जैवलिन श्रोअर नीरज चोपड़ा कॉमनवेल्थ गेम्स में 8 साल बाद आज उतरेंगे। गेम्स के आठवें दिन वे जैवलिन श्रो के क्वालिफाइंग राउंड में खेलेंगे। इस इवेंट का फाइनल शनिवार को खेला जाएगा। नीरज की सबसे बड़ी चुनौती पाकिस्तान के ओलिंपिक चैंपियन अरशद नदीम होंगे।

नीरज आखिरी बार 2018 गोल्ड कोस्ट कॉमनवेल्थ गेम्स में उतरे थे। तब उन्होंने 86.47 मीटर श्रो के साथ गोल्ड मेडल जीता था। चोट के कारण वे 2022 बर्मिंघम कॉमनवेल्थ गेम्स में हिस्सा नहीं ले सके थे।

पेरिस ओलिंपिक में अरशद ने गोल्ड जीता

नीरज और अरशद की पहली भिड़ंत 2016 साउथ एशियन गेम्स में हुई थी। इसके बाद दोनों 11 टूर्नामेंट में आमने-सामने आए। इनमें नीरज ने 10 बार अरशद को पीछे छोड़ा। अरशद को एकमात्र सफलता पेरिस ओलिंपिक 2024 में मिली थी, जहां उन्होंने 92.97 मीटर के ओलिंपिक रिकॉर्ड के साथ गोल्ड जीता था। नीरज ने 89.45 मीटर के साथ सिल्वर मेडल हासिल किया था।



90 मीटर पार करने वाले इकलौते भारतीय

नीरज चोपड़ा ने 2025 दोहा डायमंड लीग में 90.23 मीटर श्रो फेंककर नेशनल रिकॉर्ड बनाया था। वे 90 मीटर का आंकड़ा पार करने वाले भारत के इकलौते जैवलिन श्रोअर हैं। नीरज ने टोक्यो ओलिंपिक 2020 में 87.58 मीटर श्रो के साथ गोल्ड मेडल जीता था। इसके बाद उन्होंने वर्ल्ड एथलेटिक्स चैंपियनशिप 2023 और एशियन गेम्स 2023 में गोल्ड, जबकि पेरिस ओलिंपिक 2024 में सिल्वर मेडल जीता। शाम 7:30 बजे दिनेश कुमार और नवनीत सिंह की भारतीय जोड़ी पुरुष पेयर्स सेक्शनल प्ले में बोत्सवाना का सामना करेगी। इसके बाद 8:55 बजे नयनमोनी सैंकिया महिला सिंगल्स सेक्शनल प्ले में मलेशिया की एम्मा फिरयाना सरोजी से भिड़ेंगी। कॉमनवेल्थ गेम्स के आठवें दिन 17 गोल्ड मेडल इवेंट होंगे। इनमें 7 ट्रेक साइक्लिंग/पैरा ट्रेक साइक्लिंग, 7 एथलेटिक्स/पैरा एथलेटिक्स और 3 वेटलिफ्टिंग के गोल्ड मेडल इवेंट शामिल हैं।

ब्रह्म मुहूर्त में सुबह 4:15 बजे दुनिया भर में लॉन्च, दिवाली 2026 पर रिलीज होगा पहला पार्ट

फिल्म रामायण का ट्रेलर रिलीज

नई दिल्ली। नितेश तिवारी की फिल्म 'रामायण' के पहले पार्ट का ट्रेलर आज रिलीज हो गया। मेकर्स ने इसे 30 जुलाई को सुबह 4:15 बजे, ब्रह्म मुहूर्त के शुभ अवसर पर दुनिया भर में लॉन्च किया।

'रामायण' के ट्रेलर को हिंदी, तमिल, तेलुगु, कन्नड़ और मलयालम समेत कई भाषाओं में एक साथ डिजिटल प्लेटफॉर्म पर रिलीज किया गया।

'रामायण' का ट्रेलर रिलीज होने के बाद सोशल मीडिया पर लोगों की मिली-जुली प्रतिक्रियाएं देखने को मिलीं। कई लोगों ने इसकी जमकर तारीफ की। एक यूजर ने लिखा, 'यह सिर्फ ट्रेलर नहीं, पीढ़ियों से जुड़ी एक भावना है।' वहीं, दूसरे ने कहा, 'कुछ फिल्में देखी जाती हैं, रामायण महसूस की जाती है।' एक अन्य यूजर ने लिखा, 'रावण के किरदार में यश की कार्टिंग बेहतरीन है।' वहीं, साईं पल्लवी के सीता रूप की भी कई लोगों ने तारीफ की। एक यूजर ने लिखा, 'मां सीता के रूप में साईं पल्लवी दिव्य लग रही हैं।' कई दर्शकों ने यह भी कहा कि ट्रेलर देखने के उत्साह में वे पूरी रात सो नहीं पाए।

हालांकि, कुछ यूजर्स ने यश और साईं पल्लवी के हिंदी डायलॉग्स पर सवाल उठाए। कुछ लोगों ने साईं पल्लवी के लुक



■ दमदार स्क्रीन प्रेजेंस और खतरनाक अंदाज में यश का रावण सबसे ज्यादा चर्चा में है।

ऑस्कर विनर्स एआर रहमान और हैंस जिमरदे रहे म्यूजिक

फिल्म के संगीत को लेकर भी काफी समय से चर्चा बनी हुई है। इस फिल्म में दो दिग्गज म्यूजिशियन एआर रहमान और ऑस्कर विजेता हैंस जिमर पहली बार एक साथ मिलकर बैकग्राउंड स्कोर और संगीत तैयार कर रहे हैं। फिल्म का निर्माण नमित मल्होत्रा के प्राइम फोकस स्टूडियोज और एक्टर यश के मॉन्स्टर माईंड क्रिएशंस के तहत किया जा रहा है। इस ग्राँड प्रोजेक्ट को दो भागों में बनाया जा रहा है, जिसका पहला पार्ट नवंबर 2026 में दिवाली के मौके पर सिनेमाघरों में रिलीज होगा।



रणबीर कपूर बने हैं भगवान राम, यश निभा रहे रावण का रोल

फिल्म 'रामायण' में बॉलीवुड और साउथ सिनेमा के बड़े कलाकार एक साथ नजर आने वाले हैं। रणबीर कपूर फिल्म में भगवान राम की भूमिका में हैं, जबकि साईं पल्लवी माता सीता का किरदार निभा रही हैं। साउथ सुपरस्टार यश इस फिल्म में रावण के रोल में दिखेंगे। इसके अलावा सनी देओल हनुमान की भूमिका में हैं, जबकि रवि दुर्ब लक्ष्मण के किरदार में नजर आएंगे। फिल्म में अरुण गोविल, लारा दत्ता, रकुल प्रीत सिंह, विवेक ओबेरॉय और कुणाल कपूर भी अहम भूमिकाओं में शामिल हैं।

4000 करोड़ के बजट में बन रही देश की सबसे महंगी फिल्म

'दंगल' जैसी ब्लॉकबस्टर फिल्म बना चुके डायरेक्टर नितेश तिवारी पिछले कई सालों से इस प्रोजेक्ट पर काम कर रहे हैं। मीडिया रिपोर्ट्स के मुताबिक, दो भागों में बनने वाली इस फिल्म का कुल बजट 4000 करोड़ रुपये के करीब है, जो इसे भारतीय सिनेमा के इतिहास की सबसे महंगी फिल्म बनाता है।

कुछ दर्शकों का कहना है कि ट्रेलर में रामायण की आत्मा कम और विजुअल्स पर ज्यादा जोर दिया गया है। वहीं, कुछ ने इसे फिल्म से ज्यादा थिएटर ड्रामा जैसा बताया। इससे पहले फिल्म के निर्माता नमित मल्होत्रा ने सोशल मीडिया पर ट्रेलर रिलीज की जानकारी दी थी कि हिंदू परंपरा से सुबह 4 से 5 बजे के बीच का समय ब्रह्म मुहूर्त माना जाता है, जिसे किसी भी नए और शुभ कार्य की शुरुआत के लिए सर्वोत्तम माना जाता है। इसी मान्यता को ध्यान में रखते हुए मेकर्स ने ट्रेलर रिलीज का समय चुना।

365 दिनों तक सिनेमाघरों में चली थी ये फिल्म, रातोंरात चमके थे हीरो-हीरोइन

नई दिल्ली, एजेंसी

80 के दौर में बॉलीवुड में उन स्टार्स का दबदबा ज्यादा था, जो पहले से ही अपना सिक्का जमा चुके थे। इसी बीच हिंदी सिनेमा में एक नए स्टार्स की एंट्री हुई और उस स्टार का नाम था जैकी श्रॉफ। जगू दादा की इस फिल्म में अकेले नहीं थे बल्कि उनके साथ एक और हीरोइन का करियर चमक गया था। इस एक्स्ट्रेस का नाम था मीनाक्षी शेषाद्रि। इन दोनों स्टार्स के लिए फिल्म लकी साबित हुई।

साल 1983 में एक फिल्म बड़े पर्दे पर रिलीज हुई और फिल्म का नाम 'हीरो' (Hero Movie) था। इस रोमांटिक म्यूजिकल ड्रामा की कहानी ने दर्शकों का दिल जीत लिया था। इस फिल्म के बनने के पीछे की कहानी जितनी दिलचस्प

43 साल पहले आई मूवी के कल्ट हैं गाने



रही, उससे ज्यादा फिल्म के गानों की चर्चा हुई। इस फिल्म से हिंदी सिनेमा में जैकी श्रॉफ ने डेब्यू किया और मीनाक्षी शेषाद्रि को भी इसी फिल्म से पहचान मिली।

फिल्म सुपरहिट रही और फिल्म को सुभाष चई ने डायरेक्ट किया था। आपको जानकार हैरानी होगी कि इस फिल्म को पहले संजय दत्त और कमल हासन को ऑफर किया गया था। लेकिन दोनों ने इस फिल्म का ऑफर ठुकरा दिया था। बाद में

फिल्म जैकी श्रॉफ (Jackie Shroff) के पास गई और वो रातोंरात स्टार बन गए।

दरअसल हाल ही में अभिनेत्री मीनाक्षी शेषाद्रि (Meenakshi Sheshadri) एक डॉस रिवल्टी शो में पहुंची थीं। यहीं पर मीनाक्षी अपनी फिल्म हीरो से जुड़ी यादें साझा कीं। मीनाक्षी ने बताया कि जब फिल्म आई तो फिल्म के गाने खूब हिट हुए। फिल्म के गानों ने हर तरफ लोगों का दिल जीत लिया। यहां तक कि फिल्म भी सिनेमाघरों में खूब चली, लेकिन चैनई में फिल्म को लेकर अलग ही दोबानगी थी।

चैनई के एक थिएटर में यह फिल्म करीब 1 साल तक चली।

'मैं थोड़ा-बहुत यंग ऋतिक रोशन जैसा दिखता हूं'

■ सौरव दास बोले- दोस्त ने की तुलना, कंगना रनोट के साथ कॉफी पर जाने की तैयार हैं

नहीं है। सौरव ने कहा कि उन्होंने अपनी इंस्टाग्राम स्टोरी के जरिए भी कंगना से शांत रहने और बैठकर बातचीत करने की अपील की थी। उनके

मुताबिक, मतभेदों का समाधान संवाद से होना चाहिए क्योंकि देश में चर्चा और बहस की संस्कृति लगातार कमजोर होती जा रही है।

सौरव ने कहा कि उनके दोस्तों ने भी इस पर सवाल उठाए। उन्होंने बताया, 'मेरे दोस्त भी मुझे मैसेज कर रहे थे कि अब वो तुम्हारे पीछे क्यों पड़ी है?' उनमें से एक ने कहा कि मैं थोड़ा-बहुत यंग ऋतिक रोशन जैसा दिखता हूं।' हालांकि, इस पर सौरव ने हैरानी जताई।

सौरव दास के बयान पर कंगना भड़क गईं

बता दें कि इससे पहले लगातार स्टूडेंट प्रोटेस्ट की आलोचना कर रही एक्स्ट्रेस और सांसद कंगना रनोट कॉकोरोच जनता पार्टी के प्रवक्ता सौरव दास के बयान पर भड़क गईं। दरअसल, कंगना के प्रोटेस्ट विरोधी बयानों पर सौरव ने कहा कि उन्हें उनकी पार्टी तक सीरियसली नहीं लेनी, तो बाकी लोगों को भी नहीं लेना चाहिए। सौरव के बयान पर कंगना भड़क गईं और जवाब में उन्हें बेरोजगार और बेकार कहा था।

जब सौरव से पूछा गया कि क्या वह कंगना के साथ कॉफी पर मिलना चाहेंगे, तो उन्होंने कहा कि उन्हें इससे कोई आपत्ति नहीं है। उनके मुताबिक, उनके मन में किसी के लिए, यहां तक कि भाजपा सांसदों के प्रति भी, कोई व्यक्तिगत दुश्मनी नहीं है।

2 साल के बच्चे और माता-पिता की मौत, ट्रम्प बोले- अब हमारी बारी, वहां मौजूद सैन्य टिकानों में आग लग गई अमेरिका का ईरान के 10 से ज्यादा शहरों पर हमला

जंग

वॉशिंगटन डीसी, एजेंसी

अमेरिका ने गुरुवार सुबह ईरान में 10 से ज्यादा शहरों पर हवाई हमले किए। ईरानी मीडिया रिपोर्ट्स के मुताबिक, केश्म, किश, काजेरून, अहवाज, अबादान, शादेगान, अरवंदकेनार, बुशेहर, जाम और खोरमोज को निशाना बनाया गया है।

केश्म द्वीप पर रिहायशी इमारत पर हमले में एक दंपती और उनके 2 साल के बच्चे की मौत हुई, जबकि दो अन्य बच्चे घायल हुए।

फास्ट न्यूज

पाकिस्तान के लाहौर में भरभराकर गिरी तीन मंजिला इमारत

लाहौर। पाकिस्तान के लाहौर शहर में तीन मंजिला इमारत गिरने से एक ही परिवार के कम से कम 11 लोगों की मौत हो गई। बुधवार देर रात लाहौर के हरबंसपुरा इलाके में यह घटना हुई, जो कम आय वाले लोगों का घनी आबादी वाला इलाका है।

इमारत संभवतः मानसून की भारी बारिश के कारण कमजोर हो गई थी और उस समय वहां जन्मदिन का एक कार्यक्रम चल रहा था।

सेंसेक्स 274 अंक चढ़कर 77,928 पर बंद

नई दिल्ली। शेयर बाजार में आज यानी 30 जुलाई को बढ़त रही। संसेक्स 274 अंक चढ़कर 77,928 पर बंद हुआ। निफ्टी में भी 67 अंक की बढ़त रही, ये 24,317 पर बंद हुआ। ऑटो, IT और मीडिया शेयर्स में ज्यादा खरीदारी रही। वहीं केमिकल्स और रियल्टी शेयर्स में बिकवाली रही। एमबी इलेक्ट्रोसिस्टम्स और जुनिपर ग्रीन एनर्जी का IPO आज से ओपन हो गए हैं। इनमें 3 अगस्त तक बोली लगा सकेगे। एमबी इलेक्ट्रोसिस्टम्स IPO के जरिए 290 करोड़ और जुनिपर ग्रीन एनर्जी 1,800 रुपए जुटाना चाहती है।

मिडिल ईस्ट में तैनात सैनिकों के फोन जब्त करेगा अमेरिका

वॉशिंगटन। मिडिल ईस्ट में तैनात अमेरिकी सेना के टॉप कमांडर ने सैनिकों को चेतावनी दी है कि ऑनलाइन शेयर किए गए सेलफोन वीडियो से ईरान को अमेरिकी ठिकानों को निशाना बनाने में मदद मिल सकती है।

सूत्रों ने रॉयटर्स को बताया कि जल्द ही तैनात कुछ सैनिकों को अपने फोन जमा करने का आदेश दिया जा सकता है।

असरः राज्यसभा में गडकरी बोले- कुछ खबर पार्ट्स बदलने पड़ सकते हैं, इंजन बदलने की जरूरत नहीं

सरकार ने माना- ई-20 पेट्रोल से बीएस-3 गाड़ियों को नुकसान

नई दिल्ली, एजेंसी

केंद्र सरकार ने बुधवार को पहली बार माना कि ई-20 पेट्रोल (20% एथेनॉल मिश्रित पेट्रोल) इस्तेमाल करने से गाड़ियों को नुकसान पहुंच सकता है। केंद्रीय सड़क परिवहन एवं राजमार्ग मंत्री नितिन गडकरी ने राज्यसभा में लिखित जवाब में यह जानकारी दी।

उन्होंने कहा- BS-3 मानक वाली कुछ पुरानी गाड़ियों में ई-20 के कारण कुछ खरब पार्ट्स और गैस्केट बदलने पड़ सकते हैं। ये गाड़ियां मुख्य रूप से 2005 से 2016 के बीच बने हैं। ये पार्ट्स नियमित सर्विसिंग के दौरान आसानी से बदले जा सकते हैं। गडकरी ने



ईरान पर गुरुवार सुबह अमेरिका ने हवाई हमले किए। इसके बाद वहां मौजूद सैन्य ठिकानों में आग लग गई।

अमेरिकी सेंट्रल कमांड (CENTCOM) ने बताया कि उसने ईरान के इस्लामिक रिवोल्यूशनरी गार्ड कॉर्प्स (IRGC) के दर्जनों

संयुक्त अरब अमीरात ने इराक की जमीन से सऊदी अरब के पूर्वी प्रांत के तेल ठिकानों पर हुए ड्रोन हमलों की कड़ी निंदा की है। यूएई विदेश मंत्रालय ने कहा कि ऐसे हमले सऊदी अरब की संप्रभुता, सुरक्षा और स्थिरता के खिलाफ हैं।

टिकानों को निशाना बनाया। इनमें कमांड नेर, मिसाइल और ड्रोन सुविधाएं, तटीय निगरानी एवं रक्षा ठिकाने और समुद्री सैन्य

ईरान बोला- आज अमेरिका को सजा देंगे

अमेरिका के ताजा हवाई हमलों के बाद ईरान ने जवाबी कार्रवाई का ऐलान किया है। फार्स न्यूज एजेंसी के मुताबिक, इस्लामिक रिवोल्यूशनरी गार्ड कॉर्प्स (IRGC) ने कहा, ईश्वर की मदद से आज हमलावर को सजा दी जाएगी।

क्षमताएं शामिल हैं। ट्रम्प ने हमलों से पहले कहा था कि जॉर्डन में अमेरिकी सैन्य अड्डे पर मिसाइल हमला करने की कोशिश की गई थी। उन्होंने कहा, इन्होंने हमला करने की कोशिश की, अब हमारी बारी है।

मिस्र के दमियाता पोर्ट पर ड्रोन हमला, दो जहाजों में आग लगी

मिस्र के दमियाता पोर्ट बुधवार रात हुए हमले में दो जहाजों में आग लग गई। सरकार ने गुरुवार को कहा कि शुरुआती जांच में आग लगने की वजह ड्रोन अटैक है। इस हमले के पीछे ईरान का हाथ माना जा रहा है। न्यूयॉर्क टाइम्स ने दो ईरानी सूत्रों के हवाले से बताया कि इस हमले का मकसद यह दिखाना था कि अगर ईरान संघर्ष को और बढ़ाता है, तो दुनिया की समुद्री शिपिंग और ऊर्जा आपूर्ति पर इसका बड़ा असर पड़ सकता है।

कुवैत में चीनी कंपनी पर ईरान का हमला, एक की मौत

ईरान के मिसाइल हमले में कुवैत में स्थित एक चीनी कंपनी की इमारत निशाना बनी है। कुवैत की सेना के मुताबिक, हमले में एक कर्मचारी की मौत हो गई, जबकि इमारत को भारी नुकसान पहुंचा है। न्यूज एजेंसी के मुताबिक यह पहली बार है जब कुवैत में किसी चीनी कंपनी की इमारत सीधे हमले का शिकार बनी है। कुवैत में करीब 60 चीनी कंपनियां काम कर रही हैं। ये 80 से ज्यादा परियोजनाओं में शामिल हैं।

प्लेटफॉर्म X ने ईरान की अर्ध-सरकारी तस्नीम न्यूज एजेंसी के आधिकारिक अकाउंट सस्पेंड कर दिए हैं। रिपोर्ट्स के मुताबिक, तस्नीम की ओर से शेयर किए



दमियाता पोर्ट पर हमले के बाद के हालात। यह फुटेज सोशल मीडिया पर वायरल है।

पाकिस्तान बोला- अमेरिका और ईरान फिर बातचीत करें

अमेरिका और ईरान के बीच बढ़ते तनाव के बीच पाकिस्तान ने दोनों देशों से बातचीत फिर शुरू करने की अपील की है। पाकिस्तान के विदेश मंत्रालय के प्रवक्ता ताहिर अंद्राबी ने कहा कि उनका देश दोनों पक्षों को इस्लामाबाद MoU के तहत फिर से साथ लाने की पूरी कोशिश कर रहा है।

गए एक वीडियो के बाद यह कार्रवाई हुई। बताया गया कि वीडियो में अमेरिका की फर्स्ट लेडी मेलानिया ट्रम्प की गतिविधियों और उनकी सुरक्षा से जुड़ी

संवेदनशील जानकारी थी, जिसका दुरुपयोग हो सकता था। हालांकि, X ने आधिकारिक तौर पर यह पुष्टि नहीं की है कि कार्रवाई इसी वजह से की गई।

देश की सुरक्षा को खतरा बताया, चीन बोला- बेवजह हमारी कंपनियों को निशाना बनाना गलत

अमेरिका ने इंसानों जैसे दिखने वाले रोबोट पर रोक लगाई

वॉशिंगटन डीसी, एजेंसी

अमेरिका ने चीन समेत दूसरे देशों से आने वाले इंसानों जैसे दिखने वाले (ह्यूमनॉइड) और चार पैरों पर चलने वाले (क्वाड्रुपेड) रोबोट के आयात पर रोक लगा दी है।

अमेरिका के फेडरल कम्युनिकेशंस कमीशन (FCC) ने इस फैसले के पीछे राष्ट्रीय सुरक्षा और साइबर सुरक्षा से जुड़े जोखिमों का हवाला दिया है। हालांकि यह प्रतिबंध सिर्फ उन रोबोट पर लागू होगा जो अभी अमेरिका नहीं पहुंचे हैं। पहले से इस्तेमाल हो रहे रोबोट इस फैसले के दायरे में नहीं आएंगे।

इस फैसले पर चीन ने कड़ी प्रतिक्रिया दी है। वॉशिंगटन स्थित चीनी दूतावास ने आरोप लगाया कि अमेरिका बिना किसी सबूत के चीनी



इस समय चीन के कारखानों में 20 लाख से ज्यादा औद्योगिक रोबोट काम कर रहे हैं, जबकि अमेरिका में इनकी संख्या करीब 3.94 लाख है।

कंपनियों को निशाना बना रहा है। चीन ने कहा कि वह अपने हितों की रक्षा के लिए जरूरी जवाबी कदम उठाएगा।

प्रतिबंध सभी विदेशी कंपनियों पर लागू होगा, लेकिन इसका सबसे बड़ा असर

चीन पर पड़ने की उम्मीद है। वजह यह है कि चीन आज दुनिया का सबसे बड़ा रोबोट निर्माता और सबसे बड़ा बाजार बन चुका है। 2024 में चीन ने अपने कारखानों में 2.95 लाख औद्योगिक

भारत में सोने की मांग में 6% की गिरावट

अप्रैल-जून तिमाही में 131.4 टन खपत रही, कस्टम ड्यूटी बढ़ने और पीएम मोदी की अपील का असर

नई दिल्ली, एजेंसी

वर्ल्ड गोल्ड काउंसिल यानी WGC के अनुसार अप्रैल-जून तिमाही में भारत में सोने की मांग सालाना आधार पर 6% घटकर 131.4 टन रह गई है। पिछले साल की इसी अवधि में यह मांग 139.7 टन थी। मांग में इस गिरावट के पीछे कस्टम ड्यूटी में बढ़ोतरी और प्रधानमंत्री नरेंद्र मोदी की ओर से सोने की खरीदारी कम करने की अपील को मुख्य कारण माना गया है। केंद्र सरकार ने इसी साल मई में सोना और चांदी के आयात पर लगने वाली ड्यूटी 6% से बढ़ाकर 15% कर दी थी। इससे इनकी कीमत बढ़ गई थी। अप्रैल-जून तिमाही के दौरान भारत में ज्वेलरी की मांग 15% घटकर 75.1 टन रह गई, जो पिछले साल की समान अवधि में 88.8 टन थी। प्रश्नामंत्री मोदी ने मई में लोगों से गैर-जरूरी सोने की खरीदारी कम



करने और विदेशी मुद्रा भंडार बचाने की अपील की थी, जिसका असर बाजार पर दिखा है। दूसरी तिमाही में

सोने की औसत अंतरराष्ट्रीय कीमत 4,506.3 डॉलर प्रति औंस रही, जो 2025 में 3,280.4 डॉलर थी। भारत

वैल्यू के हिसाब से 50% ज्यादा कीमत का सोना खरीदा

WGC इंडिया के रीजनल सोईओ सचिन जैन ने बताया कि भले ही मात्रा में मांग घटी हो, लेकिन वैल्यू के लिहाज से यह एक रिकॉर्ड है। इस तिमाही में सोने की खपत 1,98,100 करोड़ रुपए रही,

जो 2025 की दूसरी तिमाही के 1,32,500 करोड़ रुपए के मुकाबले 50% अधिक है। इससे पता चलता है कि ऊंची कीमतों के बावजूद उपभोक्ता सोने को प्राथमिकता दे रहे हैं।

रिपोर्ट के मुताबिक अप्रैल-जून तिमाही में ग्लोबल लेवल पर सोने की डिमांड 1,269 टन पर बनी रही। इसमें पिछले साल के मुकाबले कोई खास बदलाव नहीं हुआ है। 2025 की इसी तिमाही के दौरान सोने की कुल मांग 1,268.6 टन रही थी।

में औसत तिमाही कीमत (बिना आयात शुल्क और जीएसटी के) 1,50,744.8 रुपए रही, जबकि पिछले साल यह 94,875.9 रुपए थी। WGC ने इस साल कुल मांग 650 से 750 टन के बीच रहने का अनुमान जताया है। जैन के अनुसार, त्योहारी और शादी के सीजन में मांग बढ़ने की उम्मीद है।

खैबर पख्तूनख्वा में पुलिस चौकी पर हमले में 9 सुरक्षाकर्मियों की मौत

इस्लामाबाद, एजेंसी

पाकिस्तान के उत्तर-पश्चिम में खैबर पख्तूनख्वा प्रांत के हांगू जिले में सुरक्षा बलों और आतंकियों के बीच हुई मुठभेड़ में 9 पुलिस अधिकारी और 15 आतंकी मारे गए। इस हमले में 28 जवान भी घायल हुए हैं।

पुलिस के मुताबिक ये कार्रवाई बुधवार को हांगू में एक पुलिस चेकपोस्ट पर हुए आतंकी हमले के बाद शुरू की गई थी।

हांगू में पुलिस चेकपोस्ट पर हुए हमले के बाद मदद के लिए अतिरिक्त सुरक्षा बल भेजे गए। लेकिन आतंकियों ने मदद के लिए जा रही गाड़ी पर भी गोलीबारी कर दी। पुलिस के एक प्रवक्ता ने बताया कि जवाबी ऑपरेशन के दौरान हुई भीषण गोलीबारी में 9 पुलिसकर्मी की मौत हो गई, 28 पुलिसकर्मी घायल हुए हैं। वहीं 15 आतंकी मारे गए और कई अन्य घायल हुए।

खैबर पख्तूनख्वा के मुख्यमंत्री सुहेल अफरीदी ने हमले की निंदा



की। उन्होंने मृतक पुलिसकर्मियों को श्रद्धांजलि दी और शोक जताया। मुख्यमंत्री ने अधिकारियों को निर्देश दिया कि घायल जवानों का इलाज पक्का किया जाए और मृतक पुलिस अधिकारियों के परिवारों को मदद दी जाए। उन्होंने घटना की पूरी रिपोर्ट भी मांगी है। गौरतलब है कि खैबर पख्तूनख्वा में पिछले कुछ सालों में लगातार हिंसा हो रही है। इसकी तहरीक-ए-तालिबान पाकिस्तान (TTP) ने नवंबर 2022 में सीजफायर खत्म होने के बाद अफगानिस्तान से लगी सीमा पर आतंकी हमला बढ़ा दिए हैं।

तमसा संकेत

tamsa.news@lko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो0- 9415799533 R.N.I. NO. UPHIN/2021/83676